

**தேவி கருமாமி**  
**ரூகி மடம்**  
 தலிசம்பலன் தகை வீமராரம்  
 ஓடர் ரகைகள் குறிக்க தவணையில் உத்தரவாசுத்துடன்  
 22 கரட்டில் செய்து கொடுக்கப்படும்.  
 66, Kasthurbar Road, Jaffna  
 66, கஸ்தூரியார் வீதி, யாழ்ப்பாணம்

மலர்:04 திருவள்ளூர் ஆண்டு: 2037 ஆடி 26 ஹரிஜரி 1427 றஜபு 16 (11.08.2006) வெள்ளிக்கிழமை இதழ் 313

## முப்படைகளின் கோரத் தாண்டவத்தில் 50 க்கும் மேற்பட்ட பொதுமக்கள் பலி!

**திருகோணமலை** - திருகோணமலை மற்றும் மட்டக்களப்பு மாவட்டங்களின் எல்லைப் பிரதேசங்களில் நேற்று அரசு படையினர் நடத்திய மிலேச்சத்தனமான குண்டுத் தாக்குதல்களில் 50 க்கும் மேற்பட்ட அப்பாவிப் பொதுமக்கள் கொல்லப்பட்டதாகவும் - 200 க்கும் அதிகமானோர் காயமுற்றதாகவும் அங்கிருந்து கிடைத்த செய்திகள் தெரிவித்தன.

நேற்று அதிகாலை முதல் கல்லாறு உள்ளிட்ட படை முகாம்களிலிருந்து ஆடலறி மற்றும் பஸ்குழல் பீரங்கிகள் மூலம் படையினர் அகோர வலு தாக்குதல்களை நடத்தினர். அத்துடன் விமானப் படையின் சிபிர் குண்டு வீச்சு விமானங்களும் கண்மூடித்தனமான தாக்குதல்களைத் தொடுத்ததாகவும், கடற்படையும் தாக்குதல்களை மேற்கொண்டதாகவும் தெரிவிக்கப்படுகிறது.

திருகோணமலையின் ஈச்சிலம்பற்று முதல் மட்டக்களப்பு - கதீரவெளி, வாகரைப் பகுதிகள் வரை இடம் பெயர்ந்து செல்லும் மக்களை இலக்குவைத்தே இந்தத் தாக்குதல்கள் நடத்தப்பட்டன.

பொதுமக்கள் கூடியிருந்த பாடசாலைகள், மரநீழல்கள், கோவில்களின் மீது துல்லியமான தாக்குதல்கள் நடத்தப்பட்டதாகவும் - மோதல் நடைபெறும் மாவிலாறு பகுதியிலிருந்து சுமார் 20 கிலோமீற்றர் தொலைவிலுள்ள மாவடிச் சேனை, முட்டுச்சேனை, கதீரவெளிப் பகுதியிலும் படையினரின் அகோர வான், வலு தாக்குதல்கள் இடம்பெற்றதாகத் தெரியவருகிறது.

இந்தத் தாக்குதல்களில் 50 க்கும் மேற்பட்ட மக்கள் கொல்லப்பட்டதுடன், (10 ஆம் பக்கம் பார்க்க)

## மாவிலாறில் பெரும் சமர்!

### கைப்பற்ற முனையும் படையினரை வழிமறித்து புலிகள் கடும் தாக்குதல்

**திருகோணமலை** - கல்லாறு இராணுவ முகாமிலிருந்து ஆயிரக்கணக்கான படையினர் நேற்று அதிகாலை மாவிலாறை கைப்பற்ற பாரிய படை நகர்வை மேற்கொண்ட போது உக்கிரமான சமர் வெடித்தது.

நேற்று அதிகாலை 4 மணியளவில் ஆரம்பமான இந்தச் சமர் இந்தச் செய்தி எழுதப்படும்வரை இடை விடாது தொடர்ந்து கொண்டிருப்பதாகவும் - இந்தச் சமரில் பாரிய உயிரிழப்புகள் ஏற்பட்டிருப்பதாகவும் தெரியவருகிறது.

மாவிலாறு அணையிலிருந்து சுமார் 5 கிலோமீற்றர் தொலைவிலுள்ள கல்லாறு இராணுவ முகாமிலிருந்து நேற்று அதிகாலை 4 மணியளவில் இந்தப் பெரும் படை நகர்வு ஆரம்பமாகியது. (10 ஆம் பக்கம் பார்க்க)



கந்தளாய் வைத்தியசாலையில் காயமடைந்த சிப்பாய்

**போர்நிறுத்த உடன்பாட்டை தகர்ப்பதற்கான தாக்குதல்! இளந்திரையன் தெரிவிப்பு**

**சீனிநொச்சி** - மாவிலாறைக் கைப்பற்றும் நோக்கில் அரசு படையினர் நேற்று அதிகாலை தொடுத்த பாரிய தாக்குதல் - போர்நிறுத்த உடன்பாட்டைத் தகர்ப்பதற்கும் ஒரு நடவடிக்கை என்று விடுதலைப் புலிகளின் இராணுவப் பேச்சாளர் இளந்திரையன் தெரிவித்தார்.

மாவிலாறு அணை நீர் திறந்து விடப்பட்டு 48 மணி நேரம் கழித்து இந்தப் படை நகர்வைப் படையினர் தொடங்கியிருப்பது நீரைத் தவிர - வேறு ஆபத்தான உள்நோக்கத்துடனேயே மேற்கொள்ளும் (10 ஆம் பக்கம் பார்க்க)

**கொக்குவில்ல் கிளைமோர்; சிப்பாய் பலி!**

**யாழ்ப்பாணம்** - காங்கேசன்துறை வீதியில் நேற்று நடத்தப்பட்ட கிளைமோர் தாக்குதலில் படைச் சிப்பாய் ஒருவர் கொல்லப்பட்டதுடன் மேலும் இரு படையினர் காயமடைந்தனர்.

இந்தத் தாக்குதல் சம்பவம் - நேற்றுப் பிற்பகல் 1 மணியளவில் நாச்சிமார் கோவிலடிக்கும், கொக்குவினுக்கும் இடையிலுள்ள அரசடிச் சந்தியிலேயே இடம்பெற்றது.

இந்தச் சம்பவத்தில் ரோந்து சென்ற படையினரில் ஒருவர் அந்த இடத்திலேயே கொல்லப்பட்டார். மேலும் இரு படையினர் படுகாயமடைந்தனர்.

காயமுற்ற படையினர் பாலி இராணுவ வைத்தியசாலையில் அனுமதிக்கப்பட்டுள்ளனர்.

## இந்திய ஆயுத உதவியை கோரியுள்ள இலங்கை அரசு!

**புதுடெல்லி** - விடுதலைப்புலிகளை அழித்தொழிப்பதற்கு மேற்கு நாடுகளிடம் இருந்து உதவிகள் கிடைக்காததால் அதிர்ச்சியடைந்துள்ள இலங்கை அரசு - இந்தியாவிடம் இராணுவ உதவிகளைக் கோரியிருப்பதாக ரைம்ஸ் ஒவ் இந்தியா பத்திரிகை செய்திவெளியிட்டுள்ளது.

இது தொடர்பாக அந்தப் பத்திரிகையில் மேலும் தெரிவிக்கப்பட்டுள்ளதாவது - இந்தியாவிடம் இராணுவ உதவிகளைக் கோரியுள்ள இலங்கை அரசு அந்த ஆயுதங்களை தமிழ் மக்களுக்கு (10 ஆம் பக்கம் பார்க்க)

**ஆட்லறி, ஆயுதக்கிடங்கு வெடித்துச் சிதறின!**

**திருகோணமலை** - மாவிலாறு படை நடவடிக்கைக்கு பிரதானமாக ஆட்லறி கூட்டாத ரவை வழங்கிக் கொண்டிருந்த அல்லை - கந்தளாய் இராணுவத்தளத்தில் நேற்றிரவு 130 மி.மீ ஆட்லறி ஒன்றும் பெருமளவு வெடிபொருட்களுடன் கூடிய ஆயுதக் கிடங்கு ஒன்றும் வெடித்துச் சிதறி தீப்பற்றி எரிந்தன.

நேற்றிரவு 8.45 மணியளவில் இடம்பெற்ற இந்தச் சம்பவம் தொடர்பாக மேலும் தெரிய வருவதாவது - அல்லை - சோமபுர (10 ஆம் பக்கம் பார்க்க)

# யாழ்.நகர பிரயல பாடசாலைகள் நேற்று பகிஷ்கரிப்பில் குதித்தன

## இன்றும் தொடருமென அறிவிப்பு



யாழ்ப்பாணம்

பாடசாலைகளை சூழவுள்ள காவலர்கள், முகாம்களை அகற்றுமாறு கோரியும், பாடசாலைக்குச் செல்லும் வீதிகளைத் திறந்து - இராணுவத்தினரின் அச்சுறுத்தலின்றி மாணவர்கள் சுதந்திரமாகக் கல்வி கற்பதற்கான சூழலை ஏற்படுத்துமாறு கோரியும் நேற்று யாழ். நகரிலுள்ள பிரயல பாடசாலைகள் நேற்று பகிஷ்கரிப்பு போராட்டத்தில் குதித்தன.


போராட்டத்தில் ஈடுபட்ட மாணவர்கள் வீதிகளில் ரயர்களை எரித்து, ஆர்ப்பாட்டத்தில் ஈடுபட்டனர்.

தமது பாடசாலையைச் சூழவுள்ள இராணுவக் காவலர்கள் அகற்றப்படவேண்டும் எனக் கோரி சென்.ஜோன்ஸ் கல்லூரி மாணவர்கள் கடந்த திங்கட்கிழமை முதல் வகுப்புகளைப் பகிஷ்கரித்து விதிமறியல் போராட்டத்தில் ஈடுபட்டு வருகின்றனர்.

அவர்களின் பகிஷ்கரிப்பு போராட்டத்துக்கு ஆதரவு தெரிவித்து நேற்று யாழ். இந்துக் கல்லூரி மாணவர்களும் வகுப்புகளைப் பகிஷ்கரித்து விதிமறியல் போராட்டத்தில் ஈடுபட்டனர்.

நேற்றுக் காலை 8 மணியளவில் யாழ். இந்துக் கல்லூரி முன்பாக ஒன்றுகூடிய மாணவர்கள் - வகுப்பு பகிஷ்கரிப்பில் ஈடுபட்டனர். இவர்கள் பிரதான வீதியான கே.கே.எஸ்.வீதி மற்றும் கஸ்தூரியார் வீதி ஆகியவற்றை மறித்து ரயர்களைப் போட்டு எரித்ததுடன், வீதிக்குக் குறுக்கே முள்ளக்கம்பிகளைப் போட்டும் தமது எதிர்ப்பைத் தெரிவித்தனர்.

இதனால் இரு வீதிகளுக்கும் ஊடான



போக்குவரத்து சிலமணிநேரம் ஸ்தம்பிதடைந்தது.

யாழ்.நகரை அண்டிய பெரும்பாலான பாடசாலைகளும், சென்.ஜோன்ஸ் மாணவர்களின் போராட்டத்துக்கு ஆதரவு தெரிவித்து வகுப்புகளைப் பகிஷ்கரித்திருந்தமை குறிப்பிடத்தக்கது. இதேவேளை - யாழ். மத்திய கல்லூரி மாணவர்கள் பல்வேறு கோரிக்கைகளை முன்வைத்து நேற்றுத் தமது வகுப்புகளைப்

பகிஷ்கரித்து போராட்டத்தில் ஈடுபட்டனர்.

பாடசாலைக்கு அருகிலுள்ள இராணுவக் காவலரை அகற்றல், கல்லூரி விடுதியில் தங்கியிருக்கும் இராணுவத்தினரை வெளியேற்றுதல், யாழ். மத்திய கல்லூரிக்குச் செல்லும் மணிக்கூண்டு வீதியை மாணவர்களின் பாவனைக்குத் திறந்து விடுதல், அதிகாலையில் மாணவர்கள் உடற்பயிற்சியில் ஈடுபடும்போது இராணுவத்தினர் ரோந்துப் பணியில் ஈடுபடு

வதை தவிர்த்தல் ஆகிய கோரிக்கைகளை முன்வைத்தே இந்த பகிஷ்கரிப்பு போராட்டம் மாணவர்களால் நடத்தப்பட்டது.

யாழ். மத்திய கல்லூரிக்கு முன்பாக நேற்றுக் காலை 8 மணியளவில் வீதியில் குதித்த மாணவர்கள் கல்லூரிக்கு முன்பாக நின்ற இராணுவத்தினருக்கும் பொலிஸாருக்கும் எதிரில் தமது போராட்டத்தை நடத்தினர்.

இவர்களின் போராட்டத்தை அறிந்து சம்பவ இடத்துக்கு வந்த இராணுவ அதிகாரிகள் - மாணவர்களுடன் பல மணிநேரம் பேச்சு நடத்தினர். பின்னர் இவர்களது கோரிக்கை தொடர்பாக தாம் ஆராய்ந்த பின்னர் சாதகமான பதிலை வழங்குவதாக உறுதியளித்தனர்.

சம்பவ இடத்துக்குச் சென்ற பொலிஸாரும் மாணவப் பிரதிநிதிகளைப் பொலிஸ் நிலையத்துக்கு அழைத்துச் சென்று உரையாடிய பின்னர் மாணவர்களின் கோரிக்கையை ஏற்று நகரிலிருந்து பொலிஸ் நிலையத்துக்கு ஊடாக பாடசாலைக்குச் செல்லும் வீதியான மணிக்கூண்டு வீதியை காலை 7 மணியிலிருந்து 8.30 மணி வரையும் மாலை 12 மணியிலிருந்து 3 மணி வரையும் மாணவர்களின் போக்குவரத்துக்கு திறந்துவிடுவதாக உறுதியளித்தனர்.

இதேவேளை - தமது நியாயமான கோரிக்கைக்கு மதிப்பளித்து அதற்கான தீர்வை பெற்றுத்தரக் கோரி அரசு அதிபர், மனித உரிமைகள் ஆணைக்குழு ஆகியோரிடமும் நேற்றுக் காலை மாணவர்கள் மகஜர் கையளித்தனர்.

இன்றும் பகிஷ்கரிப்பு போராட்டம் தொடருமென மாணவர் தரப்பில் தெரிவிக்கப்பட்டது.

## இனந்தெரியாதோர் துப்பாக்கிச்சூடு குடும்பஸ்தர் பலி, இளைஞன் காயம்

யாழ்ப்பாணம்

சண்டிலிப்பாய் - மடத்தடிப் பகுதியில் இனந்தெரியாத நபர்கள் மேற்கொண்ட துப்பாக்கிப்பிரயோகத்தில் குடும்பஸ்தர் ஒருவர் உயிரிழந்ததுடன் மேலும் ஒருவர் காயமடைந்தார்.

உயிரிழந்தவர் இரண்டு பிள்ளைகளின் தந்தையான சின்னராசா வசந்தகுமார் (வயது30) என அடையாளம் காணப்பட்டார். இவர் இந்தப் பகுதியில் கடைச்சல் தொழிற்சாலை ஒன்றை நடத்திவந்தவர் எனத் தெரிவிக்கப்படுகிறது.

சம்பவ இடத்துக்கு சென்று மரண விசாரணை மேற்கொண்ட மாவட்ட நீதிவான் சரோஜினி இளங்கோவன்-சுலத்தை யாழ்.போதனா வைத்திய சாலையில் ஒப்படைக்கும்படி பொலிஸாருக்கு உத்தரவிட்டார்.

இதேவேளை, இந்தச் சம்பவத்தில் சம்பவத்தில் சிக்கி காயமடைந்த ஐயாத்துரை செல்வதீபன் (வயது25) என்ற இளைஞர் யாழ். போதனா வைத்தியசாலையில் அனுமதிக்கப் பட்டுள்ளார்.

**XF100S**

**Koyo**

DAIDO உதிர்ப்பாகங்கள் YAMATO

சிறு விளம்பரம்

To Let

Five rooms house available for rent 198, kandy road, Jaffna (2336)

**புதிய பிரிவுகள் ஆரம்பம்**

கணினித் துறையில் துறைசார் வல்லுனராக

**AIMS உடன் இணைப்புகள்**

- GNU/Linux Administration & Networking
- Oracle 9i
- SQL Server
- VB.NET (With Project)
- C#.NET (With Project)
- ASP.NET (With Project)
- Java (With Project)
- HTML/XML
- PHP/MySQL/Apache
- Hardware Engineering
- Network Engineering

முற்றிலும் மாறுபட்ட Real Practical Environment

**AIMS**

#118, Palaly Road, Thirunelvely, Jaffna. (Near Postbox Junction)

Center for FOSS & LAMP

**சிறு விளம்பரம்**

**To Let**

Five rooms house available for rent 198, kandy road, Jaffna (2336)

**Fast Track @ AIMS**

- Microsoft Office-2003**
  - Introduction to Windows Xp
  - Word
  - Access
  - Power Point Presentation
  - Excel
  - Assignment
- Computer Hardware**
  - Introduction to Hardware
  - Identification of Parts
  - Assembling & Installation
  - Setup & Configuration
  - O/S & Software Installation
  - Trouble shooting Techniques
- Graphic Designing & Publishing**
  - Introduction to DTP
  - PageMaker
  - CorelDraw & publishing Techniques
  - Project work
- Internet Technology**
  - Introduction to Network
  - Introduction to Internet
  - Web Server
  - E-Mail

ஆரம்பம்: 12.08.06 9.00 மணி

Just 1500/- only

**AIMS**

#118, Palaly Road, Thirunelvely, Jaffna

Center for FOSS & LAMP

## கிராம எழுச்சி வேலைத்திட்டம் பருத்தித்துறையில் ஆரம்பம்!

பருத்தித்துறை பருத்தித்துறை பிரதேச செயலகத்திற்குட்பட்ட 35 கிராமசேவையாளர் பிரிவில் பருத்தித்துறை சமுர்த்தி சமாசத்தால் கிராமிய எழுச்சி வேலைத்திட்டங்கள் ஆரம்பிக்கப்பட்டுள்ளன. கிராமங்களில் விவசாயக் கிணறு அமைத்தல், விவசாய வீதி புனரமைத்தல், குழாய்க் கிணறு அமைத்தல்,

வெள்ள வாய்க்கால் அமைத்தல், மழை வெள்ளம் விவசாயத்தை பாதிக்காமல் படிக்கட்டு அமைத்தல் போன்ற வேலைத்திட்டங்கள் இடம்பெற்றுவருகின்றன. இதில் ஒவ்வொரு கிராம அலுவலர் பிரிவுக்கும் 35 ஆயிரம் ரூபா நிதி ஒதுக்கீடு செய்யப்பட்டுள்ளதாக பருத்தித்துறை சமுர்த்தி முகாமையாளர் இ.அன்ரனி தெரிவித்தார். (12)

## கிராமிய உழைப்பாளிகளின் முன்னோடி ஒன்றுகூடல்!

யாழ்ப்பாணம் யாழ்.மாவட்ட கிராமிய உழைப்பாளர் சங்கத்தின் மாநாட்டுக்கான முன்னோடி ஒன்றுகூடல் நாளை காலை 9.00 மணிக்கு யாழ்ப்பாண விவசாயக் கல்லூரியில் சங்கத்தலைவர் என். இன்பன் தலைமையில் நடைபெறவுள்ளது. இந்த நிகழ்வில் பிரதமவிருந்தினராக உடுவில் பிரதேச செயலாளர்

எஸ்.திவாகரனும், சிறப்பு விருந்தினராக உடுவில் பிரதேச சமூகசேவை உத்தியோகத்தர் வ.சுரேஸ்மாரும் கலந்துகொள்ளவுள்ளனர். நிகழ்வில் விரிவுரைகளை யாழ். பல்கலைக்கழக பொருளியற்றுறை தலைவர் வி.பி.சிவநாதன், அதிகிகள் புனர்வாழ்வு நிறுவனத்தின் திட்ட இணைப்பாளர் எம்.சாம்பவி ஆகியோர் நடத்தவுள்ளதாகத் தெரிவிக்கப்பட்டுள்ளது.

**மனோகரா யாழ்ப்பாணம்**

06.08.2006 முதல்

டிஷ்யும் புகழ் ஜீவா, கோபிகா, மோகன்லால் நடித்த

அரண் (புதிய வெளியீடு)

காட்சி நேரம் 10.30, 2.30, 6.30.

**ராஜா யாழ்ப்பாணம்**

சிறந்த நிகழ்வுகளைக் கொண்டு வரவேண்டும்

வெய்யம் ரவி, திரிஷா, தேவாமிர்த்,

சும்மீதிஸ் சும்மீதிஸ்

உனக்குமே வலிக்குமே

காட்சி நேரம் : 10.30, 2.30 மட்டும்

ரிக்கற் முற்பதிவு செய்துகொள்ளலாம்

# படையினரின் தாக்குதலால்தான் மாவிலாறு திறக்கப்பட்டதாம்!

**கொழும்பு**  
படையினரின் தாக்குதலால்தான் மாவிலாறு அணைக்கட்டு திறக்கப் பட்டு தண்ணீர் பெற்றுத்தரப்பட்டதாக மாவிலாறு மக்களிடம் ஜனாதிபதி மகிந்த ராஜபக்ஷவின் ஆலோசகர் பசில் ராஜபக்ஷ தலைமையிலான குழுவின் தெரிவித்தனர்.  
விடுதலைப் புலிகள் மனிதாபிமான அடிப்படையில் மாவிலாறு அணைக்கட்டைத் திறந்ததை அறியாத அந்தப்பகுதி மக்கள், ஜனாதிபதி மகிந்தவின் நேரடித் தலையீட்டால் தமக்குத் தண்ணீர் கிடைக்க வைத்

## மக்களிடம் பசில் ராஜபக்ஷ தெரிவிப்பு

தற்கு நன்றி தெரிவித்தனர். சிங்கள மக்கள் வாழும் பகுதிக் குள் பிறிதொரு அணைக்கட்டை அமைக்கும் புதிய திட்டமொன்று குறித்து அரசு ஆராய்ந்து வருவதாகவும் அவர்கள் கூறினர்.  
மாவிலாறு அணைக்கட்டை படகுகள் தங்கள் கட்டுப்பாட்டுக்குள் கொண்டு வந்திருந்தால், பிறிதொரு அணைக்கட்டு எதற்காக கட்ட வேண்டும் என மக்கள் கேட்டபோது- அதிர்

ச்சியடைந்த பசில் ராஜபக்ஷ விடுதலைப் புலிகளின் தாக்குதலில் அணைக்கட்டு சேதமடைந்ததால் புதிய அணைக்கட்டு கட்டும் திட்டம் ஒன்று உருவாக்கப்படுவதாக சமாளித்து விட்டு அவர்கள் அங்கிருந்து சென்றனர். இதற்கிடையில் மருத்துவப் பீட உத்தியோகத்தர்கள் குழுவொன்றை கண்டியிலுள்ள தனது உத்தியோக புரவ இல்லத்தில் சந்தித்த ஜனாதிபதி மகிந்த - தண்ணீர் விடயத்தில் எந்த

விட்டுக் கொடுக்கும் அரசு தயாராக இருக்கவில்லை. இப்போதும் தண்ணீர் விடயத்தில் சிங்கள மக்களுக்கு முழுமையான அடிப்படையில் வசதிகளைப் பெற்றுக் கொடுக்கும் வரை தனது அரசு ஓயாமல் பணியாற்றி வெற்றி பெற்றுள்ளதாகக் கூறியுள்ளார். தனது அரசின் சிறந்த திட்டமிடலில்- மாவிலாறு அணைக்கட்டுப் பிரச்சனை வெற்றியுடன் தீர்க்கப்பட்டதாகவும் அவர் மேலும் தெரிவித்தார்.

## வடக்கு - கிழக்குச் செல்வதை தவிர்க்குமாறு பிரிட்டன் அறிவிப்பு

**லண்டன்**  
இலங்கையின் வடக்கு - கிழக்குப் பகுதிகளுக்குப் பயணம் செய்ய வேண்டாம் எனப் பிரிட்டிஷ் அரசு தனது நாட்டுப் பிரஜைகளுக்கு அறிவுறுத்தியுள்ளது.  
அத்துடன், வடக்கு - கிழக்குப் பகுதிகளிலுள்ள பிரிட்டிஷ் பிரஜைகள் உடனடியாக அங்கிருந்து வெளியேறுமாறும் பிரிட்டன் கேட்டுள்ளது.  
ஏதேனும் வடக்காக உள்ள வடமாகாணத்தின் அனைத்துப் பகுதிகளுக்கும், மட்டக்களப்பு - திருகோணமலை உள்ளிட்ட கிழக்கு மாகாணப் பகுதிகளுக்கும், பொத்துவினுக்கு வடக்கே உள்ள அம்பாறைவியல் கரையோரப் பகுதிகளுக்குமே செல்ல வேண்டாமென பிரிட்டன் கேட்டுள்ளது.

## மாவிலாறு திறப்பு வன்முறைகள் முடிவின் ஆரம்பம்

**-என்கிற து கண்காணிப்புக் குழு-**  
**கொழும்பு**  
மாவிலாறு அணைக்கட்டுப் பிரச்சனை தீர்க்கப்படாதமையானது வன்முறைகளை முடிவுக்குக் கொண்டு வருவதன் ஆரம்பமாகும் எனப் போர் நிறுத்தக் கண்காணிப்பு குழு தெரிவித்துள்ளது.  
இது போன்ற வன்முறை தவிப்பு நடவடிக்கைகள் எதிர்காலத்திலும் எடுக்கப்படும். விடுதலைப் புலிகளும் - அரசாங்கமும் வன்முறைகளைத் தவிர்த்து சமாதானத்தை முன்னெடுக்க வகை செய்யப்படும்.  
இனிவரும் காலங்களில் வன்முறைகள் இடம்பெறாமல் இருப்பதற்கு நடவடிக்கை எடுக்கப்படும் என கண்காணிப்புக்குழு தெரிவித்துள்ளது.

## தமது 20 நிபந்தனை குறித்து

# அரசாங்கத்தின் மௌனத்தால் ஜே.வி.பியினர் கரும் அதிருப்தி!

**கொழும்பு**  
அரசுடன் இணைந்து செயற்படும் வகையில் தமது 20 அம்சக்கோரிக்கையை முன் நிபந்தனையாக ஜே.வி.பி. சமர்ப்பித்துப் பத்து நாட்கள் கடந்து விட்ட நிலையிலும், அது தொடர்பாக அரசிடமிருந்து எந்தவிதமான பதிலும் கிடைக்காததையிட்டு ஜே.வி.பி.பினர் அதிருப்தி அடைந்துள்ளனரெனக் கொழும்புத் தகவல்கள் தெரிவித்தன.  
தற்போதைய நிலையில், தங்களது கோரிக்கையை இலகுவாக ஜனாதிபதி மகிந்த ஏற்றுக்கொள்வார் என்றும், ஆப்பிழுத்த குரங்கின் நிலையில் எந்தப் பக்கமும் அசைய முடியாமல் திக்குமுக்காடும் மகிந்த - தங்களது வலையில் சிக்கிக் கொள்வார் என்றும் இறுமாப்புடைந்திருந்த ஜே.வி.பி.பினர் இரண்டாவது வாரமும் பதிலின்றிய நிலையில் அதிர்ச்சியடைந்துள்ளனர்.  
ஜே.வி.பி. விடுத்த சில கோரிக்கைகளை கொள்கையளவில் மகிந்த அரசு நிராகரித்திருப்பதாக உத்தியோகப் பற்றற்ற தகவல்கள் தெரிவிப்பதாகக் கூறிய ஜே.வி.பி. நாடாளுமன்ற உறுப்பினர் அனுரகுமார திஸநாயக்க - எந்தவித பதிலும் அரசிடமிருந்து இதுவரை கிடைக்காததை தமது கட்சிக்குப் பெரும் ஏமாற்றத்தை அளித்துள்ளதாகவும் கூறினார்.

போர் நிறுத்தத்தை நிராகரித்து, நேர்வே அனுசரணையை இரத்துச் செய்தல், போரை உடன் ஆரம்பித்து தமிழர் பிரதேசங்கள் மீது பொருளாதாரத் தடைகளை வலுப்படுத்தல், வடக்கு - கிழக்கைப் பிரித்தல், விடுதலைப் புலிகளைத் தடை செய்தல் போன்றவை உட்பட மொத்தம் 20 நிபந்தனைகளை ஜே.வி.பி. உருவாக்கி, அதன் செயற்பாட்டை மகிந்த ஏற்றுக்கொள்ளும் படசத்தில் அரசுடன் இணைய ஆயத்தமாக உள்ளதாகத் தெரிவித்தது.

மகிந்த அரசுக்கு வேறு எந்தவொரு அணுகுமான அரசியல் சூழலும் காணப்படாததால், அவரை இலகுவாகத் தங்கள் வலையில் சிக்கவைக்கலாமெனத் திட்டமிட்டுக் கொள்கைத் திட்டமிடல் செய்த ஜே.வி.பி. தற்போது எப்படி மாற்று யுத்தியைக் கையாண்டு மகிந்தவைத் தங்கள் வலையில்

விழுத்தலாமெனத் திட்டமிட ஆயத்தமாகிவருகிறது. விரைவில் அரசுடன் கூட்டணி அமைக்குமென எதிர்பார்க்கப்பட்ட ஜே.வி.பி.யைச் சந்தித்து விவாதிக்கக் கூட மகிந்த அரசு அழைக்காமல் மிகப்பெரிய ஏமாற்றமென அனுரகுமார திஸநாயக்க மேலும் தெரிவித்தார்.

## பேச்சுக்கான பாதையைத் திறக்க அமெரிக்க அரசு முற்படுமாம்

**இராஜாங்க செயலாளரின் பேச்சாளர் தெரிவிப்பு**  
**வொஷிங்டன்**  
வன்முறைகளை முடிவுக்குக் கொண்டு வந்து அதன் தொடர்ச்சியாகப் பேச்சுக்களுக்கான பாதையைத் திறந்து விடுவதற்கு அமெரிக்கா முற்படும் என்று அமெரிக்க இராஜாங்க செயலாளரின் பேச்சாளர் தெரிவித்தார்.  
முதலாம் படலிக்கு எதிரான நிறுவனத்தைச் சேர்ந்த 17 தொண்டர்கள் படுகொலை செய்யப்பட்டது தொடர்பாகக் கருத்து வெளியிட்ட போதே அவர் இவ்வாறு குறிப்பிட்டார்.  
இது குறித்து அவர் மேலும் குறிப்பிட்டதாவது -  
கடந்த சனிக்கிழமை பிரான்ஸ் தொண்டர் நிறுவனத்தின் 17 பணியாளர்கள் படுகொலை செய்யப்பட்டமை தொடர்பாக அமெரிக்கா கடுமையான அதிருப்தி கொண்டுள்ளது.  
தற்போது ஏற்பட்டுள்ள சூழலால் அமெரிக்கா அதிர்ச்சி அடைந்துள்ளது. வன்முறைகளை முடிவுக்குக் கொண்டுவந்து சமாதானத்தை நிலைநாட்டுவதற்கு அரசாங்கத்துக்கு உதவி புரியும் ஏனைய நாடுகளுடன் இணைந்து இயலுமான முயற்சிகளை அமெரிக்கா மேற்கொள்ளவுள்ளது.  
குறைந்த படசம் வன்முறைகளை முடிவுக்குக் கொண்டுவந்து அதன் தொடர்ச்சியாக பேச்சுவார்த்தைக்கான பாதையைத் திறந்துவிடுவதற்கு அமெரிக்கா முற்படும் என்றும் அமெரிக்காவின் இராஜாங்கச் செயலாளரின் பேச்சாளர் மேலும் தெரிவித்தார்.

# பெந்தறையில் கைதான இளைஞர் தம்பள்ளையில் உளவுபார்த்தவராம்

**கொழும்பு**  
பெந்தறையில் வெடிபொருட்களுடன் சென்றபோது - பிடிபட்ட லொறியுடன் கைதுசெய்யப்பட்ட தமிழ் இளைஞர் தம்புள்ள பொருளாதார மத்திய நிலையத்தில் நீண்டகாலமாக பணியாற்றி வந்தவர் என விசாரணைகளில் தெரியவந்துள்ளது.  
இது தொடர்பாகச் சிங்களப் பத்திரிகையொன்று வெளியிட்ட செய்தியில் மேலும் தெரிவிக்கப்பட்டிருப்பதாவது -  
பிடிபட்ட லொறியின் சாரதியான தங்கவேலு சிவகுமார் எனப்படும் 21 வயது இளைஞர் கிளிநொச்சி அக்கராயன் குளத்தைச் சேர்ந்தவர். மாத்தளையில் பிறந்த இவர் 8 வயதில் கிளிநொச்சிக்குச் சென்றதாகத் தெரியவந்துள்ளது.

**சிங்களப் பத்திரிகை கூறுகிறது**  
க்கு லொறியைக் கொண்டு வந்துள்ளார். அந்த நபரையும் கைது செய்துள்ளதாகப் பொலிஸார் தெரிவித்தனர். தம்புள்ளையிலிருந்து எல்பிட்டியவுக்கு லொறியைக் கொண்டு செல்லும் பொறுப்பு சிவகுமாரிடம் வழங்கப்பட்டது. அங்கு அந்த லொறியிலிருக்கும் வெடிபொருட்களை புதைத்து வைப்பதே திட்டமாக இருந்துள்ளது. இதற்கென விடுதலைப் புலிகளின் உளவுப் பிரிவு உறுப்பினர் ஒருவர் கிளிநொச்சியிலிருந்து ஏற்கனவே

கரந்தெனியவுக்குச் வந்துள்ளார். வெடிபொருட்களைக் குறித்த லொறியில் மறைத்து வைத்தவர் அவரே என்றும் பளைப் பிரதேசத்தைச் சேர்ந்த செல்வம் ஆனந்தராசா எனும் இந்தச் சந்தேக நபரும் பொலிஸாரால் கைது செய்யப்பட்டதாகவும் தெரிவிக்கப்பட்டுள்ளது.  
இந்த நபருக்கு உதவிய ஒரு மதகுருவும் வவுனியாவில் கைது செய்யப்பட்டுள்ளார் என்று அந்தச் செய்தியில் மேலும் தெரிவிக்கப்பட்டுள்ளது. (கே)

## அரசியலமைப்புக்கு ஏற்ற வகையில் எதிர்காலப் பேச்சுகள் நடத்தப்படும்

**சர்வகட்சி ஆலோசனைக்குழு**  
**கொழும்பு**  
சமாதானப் பேச்சுவார்த்தைக்கான புதிய ஆரம்பம் ஒன்றை விடுதலைப் புலிகளுக்குப் பெற்றுக் கொடுக்கவுள்ளதாக சர்வகட்சி ஆலோசனைக்குழு தெரிவித்துள்ளது.  
கடந்த செவ்வாய்க்கிழமை கூட்டப்பட்ட சர்வகட்சி ஆலோசனைக்

யில் பேச்சுவார்த்தையை நடத்துவதற்கான பின்னணி உருவாக்கப்பட்டது.  
எதிர்காலத்தில் இடம்பெறும் பேச்சுவார்த்தைகளின்போது விடுதலைப் புலிகளின் கோரிக்கைகள் விரிவாக ஆராயப்படவுள்ளபோது அரசியலமைப்புக்கேற்ற வகையில் பேச்சுவார்த்தை நடத்தப்படும் என ஆலோசனைக் குழுவின் தலைவர் மேலும் தெரிவித்தார்.

## கொழும்பில் தேடுதல் 24 தமிழர்கள் கைது


**கொழும்பு**  
வெள்ளவத்தை, நீர்கொழும்பு பொலிஸ் பிரிவுகளுக்குட்பட்ட தமிழர்கள் செறிந்து வாழும் பகுதிகளில் பொலிஸாரும், இராணுவத்தினரும் இணைந்து மேற்கொண்ட தீவிர சந்திரவளைப்புத் தேடுதலின் போது பெண்கள் இருவர் உட்பட 24 பேர் கைது செய்யப்பட்டனர்.  
இந்தச் சந்திர வளைப்புத் தேடுதல்கள் கடந்த செவ்வாய்க்கிழமை நள்ளிரவுக்குப்பின் ஆரம்பமாகி நேற்று முன்தினம் அதிகாலை 4 மணிவரை மேற்கொள்ளப்பட்டதாகப் பொலிஸார் தெரிவித்தனர்.  
வெள்ளவத்தைப் பகுதியில் மேற்கொள்ளப்பட்ட சந்திரவளைப்புத் தேடுதலில் தங்களை அடையாளப்படுத்திக் கொள்ளத் தவறியவர்கள் மற்றும் வெளி மாவட்டங்களிலிருந்து உறவினர்கள் வீட்டுக்கு வருகை தந்து தங்கியிருந்தோரே கைது செய்யப்பட்டவர்களாவர்.

**படுகொலை சம்பவங்களை தடுக்க விசாரணைக்குழு நியமனம்**  
**கொழும்பு**  
இராணுவப் பிரதி தலைமை அதிகாரி லெப்.ஜெனரல் பரமி குலதாங்க மற்றும் மேலும் மூவரின் படுகொலைகள் குறித்து ஆராயவும், தொடர்பும் இவ்வாறான சம்பவங்கள் நடைபெறாமல் தடுப்பதற்கும், பரிந்துரைகளை முன்வைப்பதற்கும் என ஜனாதிபதி மகிந்த ராஜபக்ஷவால் விசேடக்குழு நியமிக்கப்பட்டுள்ளது.  
ஓய்வூதிய மேல்முறையீட்டு நீதிமன்ற நீதிபதி ஜி.பி.எஸ்.எதிர்க்கூறு, குலசேனரண சிங்க ஆகியோரைக் கொண்ட இந்தக் குழுவானது பண்டாரநாயக்க குரூபகார்த்த மாநாட்டு மண்டபத்தில் கூடவுள்ளது.  
சம்பவங்களுடன் தொடர்புடைய சந்தேக நபர்களைச் சட்டத்தின் முன் நிறுத்துவதற்கும், எதிர்காலத்தில் நடக்கக்கூடிய இவ்வாறான செயல்களைத் தவிர்ப்பதற்கும், பொதுமக்களின் ஒத்துழைப்பை இந்தக் குழு எதிர்பார்க்குள்ளதாகத் தெரிவிக்கப்படுகிறது.

யில் பேச்சுவார்த்தையை நடத்துவதற்கான பின்னணி உருவாக்கப்பட்டது.  
எதிர்காலத்தில் இடம்பெறும் பேச்சுவார்த்தைகளின்போது விடுதலைப் புலிகளின் கோரிக்கைகள் விரிவாக ஆராயப்படவுள்ளபோது அரசியலமைப்புக்கேற்ற வகையில் பேச்சுவார்த்தை நடத்தப்படும் என ஆலோசனைக் குழுவின் தலைவர் மேலும் தெரிவித்தார்.

# இங்கிலாந்திலான தோல்வி இன்சமாமே முக்கிய காரணம்

## இம்ரான்கான் தெரிவிப்பு



கராச்சி

இங்கிலாந்துக்கு எதிரான டெஸ்ட் தொடரை பாகிஸ்தான் இழந்ததற்கு முக்கிய காரணம் இன்சமாம் ஏழாவது வீரராகக் களமிறங்கியதுதான் என இம்ரான்கான் தெரிவித்துள்ளார்.

இங்கிலாந்துக்குச் சுற்றுப்பயணம் மேற்கொண்டுள்ள பாகிஸ்தான் கிரிக்கெட் அணி நான்கு டெஸ்ட் தொடரில் விளையாடி வருகிறது.

முதல் போட்டி சமநிலை ஆன நிலையில், அடுத்த இரு போட்டிகளிலும் வென்ற இங்கிலாந்து தொடரை 2-0 எனக் கைப்பற்றியது. இது குறித்து பாகிஸ்தான் முன்னாள் கப்டன் இம்ரான்கான் 'த நேஷன்' பத்திரிகையில் கூறியுள்ளதாவது -

பாகிஸ்தான் தோல்வியடைந்ததற்கு முக்கிய காரணம் இன்சமாம் ஏழாவது வீரராகக் களமிறங்கிய முடிவுதான். நான்காம் நாளன்று களத்தடுப்புச் செய்யாவிட்டால், ஐந்தாம் நாளன்று பின்வரிசையில் தடுப்பாட்டம் செய்ய வேண்டும் என்பதைத் தெரிந்து கொண்டும், அவர் களத்தடுப்புச் செய்ய முன்வராதது பாகிஸ்தானுக்குப் பெரும் பின்னடைவை ஏற்படுத்திவிட்டது.

அணியின் சிறந்த வீரர் முன்வரிசையில் வரவேண்டும். வேகப்பந்து

வீச்சுக்கு ஒத்துழைக்கும் இங்கிலாந்து ஆடுகளங்களில் தொடக்க வீரர்கள் சோபிக்கத் தவறிவிடும் நிலையில், அணியை மீட்கும் பொறுப்பு இன்சமாமுக்கு உள்ளது.

டேலும் கப்டன் முன்னின்று வழி நடத்தும் போது, வீரர்கள் தன்னம்பிக்கையும் அதிகரிக்கும். லீட்சு டெஸ்டில் தீர்ப்புமுனை ஏற்படுத்தியது, மொகமட் யூசுப் ரன் அவுட் ஆன தருணம்தான். அனுபவ வீரரான யூசுப், இதுபோன்று ஆட்டமிழந்தது துரதிஷ்டமானது.

மேலும் யுனிஸ்கான், யூசுப் கூட்டணி இதுவரை பல முறை பாகிஸ்தானைச் சரிவிலிருந்து மீட்டுள்ளது. இந்த முறை சோபிக்கத் தவறியது.

ஓவல் டெஸ்ட் போட்டிக்கான பாகிஸ்தான் அணியில் அக்தர் இடம் பிடிப்பதற்கு முன் அவர் பயிற்சிப் போட்டிகளில் தனது உடல் தகுதியை நிரூபிக்கவேண்டும் என இம்ரான்கான் தெரிவித்தார்.

பாகிஸ்தான் - இங்கிலாந்து அணிகளுக்கிடையிலான நான்காவது டெஸ்ட் போட்டி எதிர்வரும் 17 ஆம் திகதி ஓவலில் நடைபெறவுள்ளது.

# இன் ஜோன்ஸின் வர்ணனைக்கு அவுஸ்ரேலியாவில் பலத்த கண்டனம்

சிடனி

இனவெறியைத் தூண்டும் வகையில் வார்த்தைகளைப் பயன்படுத்தி சர்வதேச அரங்கில் அவுஸ்ரேலியாவின் நற்பெயருக்குக் களங்கம் ஏற்படுத்திவிட்டார் என அந்த நாட்டுப் பத்திரிகைகள் இன் ஜோன்ஸின் மீது குற்றஞ்சாட்டியுள்ளன.


இலங்கை - தென்னாபிரிக்க அணிகள் மோதிய இரண்டாவது டெஸ்ட் தொடரில் நடந்தது. இந்தப் போட்டியில் இலங்கையின் இரண்டாம் இனிங்ஸில் சங்க் கரா, பொலக் பந்து வீச்சில் - அம்வைவால் பிடிக்கப்பட்டு ஆட்டமிழந்தார்.

அப்போது வர்ணனையாளராக இருந்த அவுஸ்ரேலிய முன்னாள் வீரர் இன் ஜோன்ஸ் "இலங்கையின் மற்றொரு விக்கெட்டை வீழ்த்திவிட்டார் தீவிரவாதி" என்றார்.

இது பெரும் சர்ச்சையைக் கிளப்பியது. மேலும் தென்னாபிரிக்கக் கிரிக்கெட் சபை நிர்வாக அதிகாரி இந்த விடயத்தில் ஐ.சி.சி உடனடியாக நடவடிக்கை எடுக்க வேண்டும் எனக் கேட்டுக்கொண்டார். இதையடுத்து தவறான வார்த்தை களைப் பயன்படுத்தி நிறுவனத்துக்கு அவப்பெயர் தேடித் தந்த இன் ஜோன்ஸ் வர்ணனையாளர் பதவியிலிருந்து நீக்கப்பட்டார். உடனடியாக அவர் தாயகம் திரும்பியதோடு தனது செயலுக்காக மன்னிப்பும் கோரினார்.

இன் ஜோன்ஸின் இந்த வார்த்தைகளை அந்த நாட்டுப் பத்திரிகைகள் கடுமையாக விமர்சித்துள்ளன. இதுகுறித்து 'மெம்போரன் ஏஜ்' வெளியிட்டுள்ள செய்தியில் -

"தீவிரவாதி எனக் கூறியதால் - கிரிக்கெட் வீரர் ஜோன்ஸ் காணாமல் போய் விட்டார்" எனவும், 'ஹெரால்ட்' வெளியிட்டுள்ள செய்தியில் - சர்வதேச அரங்கில் இனவெறி மீண்டும் தலைதூக்கி உள்ளது. மீண்டும் ஒருமுறை அவுஸ்ரேலியாவை மையம் கொண்டுள்ளது எனத் தெரிவித்துள்ளது.



# விளையாட்டு

## கொக்குவில் இந்து - யூனியன்

# 17 வயதுக்குட்பட்ட கிரிக்கெட் சமனிலையில் முடிவடைந்தது

தெல்லிப்பளை

17 வயதுக்குட்பட்டவர்களுக்கான தெல்லிப்பளை யூனியன் மற்றும் கொக்குவில் இந்துக்களுக்கிடையிலான கிரிக்கெட் சுற்றுப்போட்டி வெற்றி, தோல்வியின்றி முடிவடைந்தது.

கொக்குவில் இந்துக் கல்லூரி மைதானத்தில் இடம்பெற்ற இந்தப் போட்டியில் முதலில் துடுப்பெடுத்தாடிய யூனியன் கல்லூரி அணி 73.4 ஓவரில் 8 விக்கெட் இழப்புக்கு 253 ஓட்டங்களைப் பெற்று ஆட்டத்தை இடைநிறுத்துவதாக அறிவித்தது.

இதில் பரந்தாமன் 71, தினேஸ்கரன் 63, காந்தசீலன் 29, ஜான்சன் 20 ஓட்டங்களைப் பெற்றனர்.

பந்துவீச்சில் ரிதர்சன், பிறேமநாத் தலா இரண்டு விக்கெட்டுக்களைக் கைப்பற்றினர்.

பதிலுக்குத் துடுப்பெடுத்தாடிய கொக்குவில் இந்துக் கல்லூரி ஆட்ட நேர முடிவில் 43 ஓவர்களில் 5 விக்கெட்டுக்களை இழந்து 184 ஓட்டங்களைப் பெற்றது. இதில் கோபி கிருஷ்ணா 30, பிறேமநாத் 39, ஜனார்த்தனன் 39, வாசு 38 ஓட்டங்களைப் பெற்றனர். பந்துவீச்சில் தினேஸ்கரன் 3 விக்கெட்டுக்களைக் கைப்பற்றினார்.

# மினி உலகக்கிண்ணை கிரிக்கெட்; இந்திய அணியில் கங்கூலியும்!

பெங்களூர்

சர்வதேச கிரிக்கெட் சபை நடத்தும் மினி உலகக் கிண்ணப் போட்டிக்கான இந்திய உத்தேச அணியில் முன்னாள் கப்டன் செளரவ் கங்கூலி இடம்பெற்றுள்ளார்.

மினி உலகக் கிண்ணப் போட்டி இந்தியாவில் எதிர்வரும் ஒக்ரோபர் 7ஆம் திகதி முதல் நவம்பர் 5ஆம் திகதி வரை நடைபெறவுள்ளது. இதில் பங்கேற்கும் 30 வீரர்கள் கொண்ட இந்திய பயிற்சி அணி பெங்களூரில் நேற்று முன்தினம் அறிவிக்கப்பட்டது.

இதில் முன்னாள் கப்டன் கங்கூலி அணியில் இடம் பெற்றுள்ளார். இவர் கடந்த ஜனவரியில் பாகிஸ்தானில் நடைபெற்ற தொடருக்குப் பிறகு அணியில் இடம்பெற முடியாமல் தவித்து வந்தார்.

இதுதவிர, கடந்த ஒரு வருடமாக ஒருநாள் போட்டிகளில் வாய்ப்புக் கிடைக்காமல் இருந்த அனில் கும்புளே, வி.வி.எஸ். லக்ஷ்மன், சகீர்கான் ஆகியோரும் அணியில் இடம்பெற்றுள்ளனர்.

தமிழகத்தைச் சேர்ந்த எல்.பாலாஜி இந்த முறையும் அணியில் சேர்க்கப்படவில்லை. இந்தியக் கிரிக்கெட் கட்டுப்பாட்டுச் சபையின் தேர்வுக்குழு தலைவர் கிரண் மோரே பெங்களூரில் கடந்த புதன்கிழமை பயிற்சி வீரர்கள் பட்டியலை வெளியிட்டார்.

போட்டியில் பங்கேற்கும் 14 வீரர்களின் பெயர் பட்டியல் செப்டம்பர் 14ஆம் திகதி அறிவிக்கப்படவுள்ளது. பங்கேற்றும் நாடுகள் தங்களுடைய அணியினரின் பட்டியலை சர்வதேச கிரிக்கெட் சபையிடம் கொடுப்பதற்கு இதுவே கடைசி நாள் என்பது குறிப்பிடத்தக்கது.

பயிற்சி அணிக்குத் தேர்வு செய்யப் பட்டுள்ளோர் விபரம் -

டிராவிட் ஹேவாக், டெண்டுகர், போனி, யுவராஜ் சிங், கைவ், லக்ஷ்மன், கங்கூலி, தினேஷ் மொங்கியா, வேணு கோபால் ராவ், ரொபின் உத்தப்பா, பதான், ஸ்ரீசந்த், ஹர்பஜன் சிங், தினேஷ் கார்த்திக், அகர்கர், சகீர்கான், முனாப் பட்டேல், வி.ஆர்.வி. சிங், ஷிவ் சங்கர் போஸ், பியூஸ் சாவ்லா, பார்த்திவ் பட்டேல், கும்புளே, சுரேஷ் ரெய்னா, பத்ரி நாத், கம்பீர், தேஜிந்தர் போல் சிங், ரமேஷ் பவார், ஆர்.பி.சிங், ரோஹித் ஷர்மா.



# பல்கலைக் கழகங்களுக்கிடையிலான விளையாட்டுப் போட்டிகள் 19இல் ஆரம்பம்

யாழ்ப்பாணம்

இலங்கையிலுள்ள பல்கலைக் கழகங்களுக்கிடையிலான போட்டிகள் எதிர்வரும் 19 ஆம் திகதி ஆரம்பமாகி ஒக்ரோபர் மாதம் 29 ஆம் திகதி வரை நடைபெறவுள்ளது.

இதில் ஆண்களுக்கான ரகர் போட்டி பெரதெனிய பல்கலைக் கழக மைதானத்தில் எதிர்வரும் 19 ஆம் திகதி தொடக்கம் அடுத்த மாதம் 3 ஆம் திகதி வரை நடைபெறும்.

ஆண்களுக்கான கிரிக்கெட் போட்டி மொறட்டுவ பல்கலைக் கழக மைதானத்தில் எதிர்வரும் 26 ஆம் திகதி தொடக்கம் அடுத்த மாதம் 13 ஆம் திகதி வரை நடைபெறும்.

ஆண்கள், பெண்களுக்கான மேசை வார்ப்புறத்தில் களனி மைதானத்தில் செப்டம்பர் 17 ஆம் திகதியும், ஆண்களுக்கான உதைபந்தாட்டம் ரஜரட்ட மைதானத்தில் செப்டம்பர் 22, 23, 24 ஆம் திகதிகளிலும்,

ஆண்கள், பெண்களுக்கான கூடைப்பந்தாட்டம் ஈஸ்ரன் மைதானத்தில் ஒக்ரோபர் மாதம் 20 ஆம், 21 ஆம், 22 ஆம் திகதிகளிலும், ஆண்களுக்கான கரம் போட்டி கொழும்பு பல்கலைக் கழக மைதானத்தில் செப்டம்பர் 9 ஆம், 10 ஆம், திகதிகளிலும்,

ஆண்கள், பெண்களுக்கான ஹொக்கி போட்டி பேராதனை மைதானத்தில் செப்டம்பர் மாதம் 15, 16, 17 ஆம் திகதிகளிலும், ஆண்கள் பெண்களுக்கான சதுரங்கப் போட்டி மொறட்டுவ மைதானத்தில் செப்டம்பர் மாதம் 15, 16, 17 ஆம் திகதிகளிலும்,

ஆண்கள், பெண்களுக்கான மேசை வார்ப்புறத்தில் களனி மைதானத்தில் செப்டம்பர் 17 ஆம் திகதியும், ஆண்களுக்கான உதைபந்தாட்டம் ரஜரட்ட மைதானத்தில் செப்டம்பர் 22, 23, 24 ஆம் திகதிகளிலும்,

பெண்களுக்கான எல்லை களனி மைதானத்தில் செப்டம்பர் 29, 30 ஆம் திகதிகளிலும், ஒக்ரோபர் 1 ஆம் திகதிகளிலும்,

ஒக்ரோபர் 1 ஆம் திகதி ஆண்களுக்கான வீதி ஓட்டம் சப்ரகமுவ மைதானத்திலும், புழுவாக்கல் போட்டி பேராதனை மைதானத்திலும், ஒக்ரோபர் 5, 6, 7, 8, ஆம் திகதிகளில் ஆண்கள் பெண்களுக்கான கரப்பந்தாட்டம் ருகுண மைதானத்திலும்,

ஒக்ரோபர் 6, 7, 8 ஆம் திகதிகளில் பெண்களுக்கான ரெனிஸ் போட்டியும், ஒக்ரோபர் 13, 14, 15 ஆம் திகதிகளில் ஆண்களுக்கான ரெனிஸ் போட்டி மொறட்டுவ மைதானத்திலும், ஒக்ரோபர் 13, 14, 15 ஆம் திகதிகளில் ஆண்களுக்கான எல்லை போட்டி வயம்ப மைதானத்திலும், ஒக்ரோபர் 28, 29 ஆம் திகதிகளில் ஆண்கள், பெண்களுக்கான ரெய்வல்லுநர் போட்டிகள் சவுத் ஈஸ்ரன் மைதானத்திலும் நடைபெறவுள்ளதாக அறிவிக்கப்பட்டுள்ளது. (12)

# வி.டி.ஜெயரட்னாசிங்கம் ஞாபகார்த்த கிரிக்கெட் காலிறுதிப் போட்டிக்கு சென்ரல், ஜொனியன்ஸ் தெரிவு

யாழ்ப்பாணம்

யாழ்ப்பாணம் மத்திய கல்லூரி பழைய மாணவர்களால் உருவாக்கப்பட்ட யாழ்ப்பாணம் சென்ரல் விளையாட்டுக் கழகம் நான்காவது வருடமாக நடத்தி வரும் வி.டி.ஜெயரட்னாசிங்கம் ஞாபகார்த்த வெற்றிக் கிண்ணப் போட்டிக்கான காலிறுதி ஆட்டத்துக்கு யாழ்ப்பாணம் சென்ரல் மற்றும் சென்ரல் அணிகள் தகுதி பெற்றன.

கடந்த சனிக்கிழமை ஸ்ரான்லிக் கல்லூரி மைதானத்தில் ஜொனியன்ஸ் மற்றும் யாழ்ப்பாணம் அணிகள் மோதிக்ருந்த போதிலும் யாழ்ப்பாணம் அணி சமூகம் அளிக்காத காரணத்தால் ஜொனியன்ஸ் காலிறுதிக்கு நேரடியாகத் தகுதி பெற்றது.

'மறுநாள் ஞாபகார்த்தகிழமை வல் வெட்டித்துறை ஈசிகள் மற்றும் சென்ரல் அணிகள் மோதின.

இதில் முதலில் துடுப்பெடுத்தாடிய சென்ரல் அணி 31.2 ஓவர்களில் அனைத்து விக்கெட்டுக்களையும் இழந்து 156 ஓட்டங்களைப் பெற்றது.

இதில் வி.ரஜிவ்குமார் 23, எஸ். விமலகாந்த் 16, எஸ்.பாலகமார் 37 ஓட்டங்களைப் பெற்றனர்.

ஈசிகள் அணி சார்பாக கோபி நாத் 04, யசோ 02 விக்கெட்டுக்களை வீழ்த்தினர்.

தொடர்ந்து, 157 ஓட்டங்களை எடுத்தால் வெற்றி எனக் களமிறங்கிய ஈசிகள் அணி 27.4 ஓவர்களில் அனைத்து விக்கெட்டுக்களையும் இழந்து 98 ஓட்டங்களை மட்டுமே பெற்றது. இதனால், சென்ரல் 58 ஓட்டங்களால் வெற்றியீட்டி காலிறுதிப் போட்டிக்குத் தகுதி பெற்றது.

ஈசிகள் அணி சார்பாக சசி 31, சஜீவன் 24 ஓட்டங்களைக் கூடுதலாகப் பெற்றனர்.

பந்துவீச்சில் சென்ரல் அணி சார்பாக யசோ, விமலகாந்த், மற்றும் ரஜிவ்குமார் ஆகியோர் தலா 02 விக்கெட்டுக்களையும், பாலகமார் 03 விக்கெட்டுக்களையும் கைப்பற்றினர்.

# வலயக் கல்வி அலுவலகம் முன்பாக

## தொண்டராசிரியர் நேற்றும் மறியல்!

### மாகாண செயலரின் அறிக்கைக்கும் கண்டனம்



யாழ்ப்பாணம் - யாழ்.மாவட்டத் தொண்டர் ஆசிரியர்கள் தமக்கு நிரந்தர நியமனம் வழங்கக்கோரி யாழ்.வலயக் கல்வி அலுவலகம் முன்பாக நேற்றும் மூன்றாவது நாளாகப் போராட்டத்தை நடத்தினர். இதனால் வலயக் கல்வி அலுவலகச் செயற்பாடுகள் அனைத்தும் ஸ்தம்பித்தன. நிரந்தர நியமனம் தமக்குக் கிடைக்கும் வரை தொடர்ந்து யாழ்.மாவட்டத்திலுள்ள சகல வலயக் கல்வி அலுவலகங்களுக்கு முன்னாலும் தமது போராட்டத்தை முன்னெடுக்க இருப்பதாகவும் தொண்டர் ஆசிரியர் சங்கத்தினர் தெரிவித்தனர். அத்தோடு வடக்கு - கிழக்கு மாகாணக் கல்விச் செயலாளர் ஆர். தியாகவிங்கம் பத்திரிகைகளுக்கு விடுத்த அறிக்கையைக் கண்டித்தும், தொண்டர் ஆசிரியர்களால் அறிக்கை ஒன்று வெளியிடப்பட்டது. அந்த அறிக்கையின் விபரம் வருமாறு - வடக்கு - கிழக்கு மாகாணக் கல்விச் செயலாளர் ஆர். தியாகவிங்கத்தின் அறிக்கை தொண்டர் ஆசிரியர்களின் போராட்டத்தை உதாசீனப்படுத்துவதாக அமைந்துள்ளது.

மிக நீண்ட காலமாகத் தொண்டர் ஆசிரியர்களாகக் கடமையாற்றி வந்தவர்களுக்கு நேர்முகப் பரீட்சை நடத்திய போதும், காலத்துக்குக் காலம் சுற்றறிக்கைக்கு மாறாக நியமனங்கள் வழங்கப்பட்டுள்ளன. தொண்டர் ஆசிரியர்களாக உண்மையாகக் கடமையாற்றுவவர்களுக்கு நியமனங்கள் வழங்கப்படவில்லை. எமது போராட்டத்துக்கு சரியான பதில் கிடைக்கும் படசத்தில் எமது போராட்டம் முடிவடையும். மாகாணச் செயலாளர் தொண்டர் ஆசிரியர்களை பாடசாலைகளில் நியமிக்கக் கூடாது என்று குறிப்பிடுகிறார். ஏதற்காக வலயக் கல்வி அலுவலகத்தில் நடத்தப்படவேண்டிய நேர்முகப் பரீட்சை கனகரத்தினம் மகாவித்தியாலயத்தில் நடத்தப்பட்டது? எவ்வித அச்சுறுத்தலுக்கும் அடிபணியாமல் எமது நியமனம் தொடர்பாக உறுதியான பதில் கிடைக்கும் வரை போராட்டம் தொடர்ந்து முன்னெடுக்கப்படும். உறுதி மொழி தரப்படாது காலந்தாழ்த்தப்படும் அனைத்து வலயங்களுக்கும் எமது போராட்டம் விளர்த்திக்கப்படும் என்று அதில் தெரிவிக்கப்பட்டுள்ளது.

# காவலரண் அகற்றப்படும் வரை மாணவர் போராட்டம் தொடரும்

## சென்.ஜோன்ஸ் மாணவர் ஒன்றியம் தெரிவிப்பு

யாழ்ப்பாணம் - சென். ஜோன்ஸ் கல்லூரிக்கு முன்பாக அமைந்துள்ள இராணுவக் காவலரண் அகற்றுவதற்குப் படையினர் முன்வரவேண்டும் என்றும், அதனைப் பொருட்படுத்தாது அசமர்த்தப் போக்கைக் கடைப்பிடித்தால் தமது போராட்டத்தில் குடாநாட்டு மாணவர் களையும் ஈடுபடுத்தப்போவதாக சென்.ஜோன்ஸ் கல்லூரி மாணவர் ஒன்றியம் அறிவித்துள்ளது.

இது தொடர்பாக மாணவர் ஒன்றியம் வெளியிட்ட செய்திக்குறிப்பில் மேலும் தெரிவிக்கப்பட்டுள்ளதாக வது - கல்லூரி மாணவருக்கு அச்சுறுத்தலாக உள்ள கல்லூரிக்கு முன்னால் அமைந்துள்ள இராணுவக் காவலரண் அகற்றப்படும் வரை எமது பகிள்கரிப்பு போராட்டம் தொடரும். இராணுவம் எம்மை ஆயுதத்தின் மூலம் அடக்கமுயன்றால் ஓட்டு

மொத்த தமிழ் பேசும் குடாநாட்டு மாணவர்களையும் போராட்டத்தில் ஈடுபடுத்தத் தீர்மானித்துள்ளோம். காவலரண் அகற்றப்படும் வரை போராட்டத்தில் ஈடுபடுவதில் உறுதியோடும், நம்பிக்கையோடும் இருப்பதாகவும் - இராணுவத்தினர் தமது பிரச்சினையை விளங்கிக் கொண்டு கோரிக்கையை ஏற்க வேண்டும் என்றும் - அரசு தமது கோரிக்கையை ஏற்க மறுத்தால் அரசு பணிகளை முடக்குவோம் எனவும் அந்த அறிக்கையில் எச்சரிக்கப்பட்டுள்ளது.

## துப்பாக்கிச் சூடு

யாழ்ப்பாணம் - கோண்டாவில் - உப்புமடப் பிள்ளையார் கோவிலடியில் நேற்று முன்தினம் படையினரின் காவலரண்மீது தாக்குதல் நடத்தப்பட்டதாகத் தெரியவருகிறது. இந்தச் சம்பவம் பற்றி மேலும் தெரியவருவதாவது - நேற்றுமுன்தினம் இரவு 7.40 மணியளவில் குறித்த காவலரண்மீது தாக்குதல் நடத்தப்பட்டதாகவும், அதன் பின்னர் படையினர் துப்பாக்கிச் சூடு நடத்தியதாகவும் தெரிவிக்கப்படுகிறது. இந்தச் சம்பவம் தொடர்பாக ஏற்பட்ட சேதவிபரங்கள் எதுவும் தெரிய வரவில்லை. (82)

## படையினர் மீது துப்பாக்கிச் சூடு

புலோலி - வல்விபுரக்கோவில் வீதியில் காவல் பணியில் நின்றிருந்த படையினர் மீது துப்பாக்கிச் சூடு நடத்தப்பட்டதாகத் தெரிவிக்கப்படுகிறது. கடந்த செவ்வாய்க்கிழமை மாலை 6.30 மணியளவில் புலோலி வல்விபுரக் கோவில் வீதியில் மோட்டார் சைக்கிளில் வந்த இனந்தொரியாதோரே இந்தத் துப்பாக்கிச் சூடு நடத்தினர் எனத் தெரிவிக்கப்படுகிறது. இதில் சிப்பாய் ஒருவர் காயமடைந்தார் எனவும் இதைத்தொடர்ந்து இரவு நேரத்தில் இந்தப் பகுதிகளில் படையினர் தேடுதல் நடத்தினர் எனவும் தெரிவிக்கப்படுகிறது. (12)

# உயர் கல்வி மேற்கொள்ள ஆங்கில அறிவு அவசியம்!

சாவகச்சேரி - உயர்கல்வியை மேற்கொள்ள ஆங்கிலம் அவசியமாகவுள்ளது. பாடசாலையில் கற்கும் காலப்பகுதியில் ஆங்கிலம் கற்பதில் அதிக கவனம் செலுத்தி, ஆங்கில அறிவை வளர்த்துக்கொள்ள வேண்டுமென தென்மராட்சி சனசபை அபிவிருத்தி உத்தியோகத்தர் ஜெ.செல்வராணி தெரிவித்தார். உள்ளூராட்சி வாரத்தை முன்னிட்டு சாவகச்சேரி பிரதேச சபையின்

சனசபை அபிவிருத்தி உத்தியோகத்தர் தெரிவிப்பு சரசாலை நூலகத்தில் ஆரம்பித்து வைக்கப்பட்ட இவை ஆங்கில வகுப்பின் தொடக்க நிகழ்வில் கலந்துகொண்டு பேசும்போதே அவர் இவ்வாறு தெரிவித்தார். அங்கு அவர் மேலும் தெரிவிக்கையில் - இங்கு ஆரம்பிக்கப்பட்டுள்ள இவை வகுப்பில் கற்று, அன்றாட வாழ்வுக்கான ஆங்கிலக் கல்வியையும்,

# சமாதானத்தை வலியுறுத்தி சர்வமதப் பிரார்த்தனை

வடமராட்சி - வடமராட்சி சமயங்களுக்கிடையிலான ஒருமைப்பாட்டு அமையத்தின் ஏற்பாட்டில் நாளை காலை 9 மணி தொடக்கம் 11 மணிவரை கரவெட்டி புனித அந்தோனியார் ஆயை முன்றலில் சமாதானத்துக்கான சர்வமதப் பிரார்த்தனை நடைபெறவுள்ளது. இந்தப் பிரார்த்தனையில் இந்த, கிறிஸ்தவ, இஸ்லாம் மதம் சார்ந்த குருக்கள், மதப்பெரியார்கள் எனப்

பலரும் கலந்து கொள்ளவுள்ளனர். காலத்தின் தேவை கருதி ஆன்மீக ரீதியாக பல்வேறு சமயத்தினரும் ஒன்றிணைந்து வழிபடும் இந்தப் பிரார்த்தனையில் - பாதிப்புக்குள்ளாகியிருக்கும் சகல இன மக்களையும் கலந்து கொள்ளுமாறு வடமராட்சி சமயங்களுக்கிடையிலான ஒருமைப்பாட்டு அமையத்தினர் அழைப்பு விடுத்துள்ளனர். (13)

# பெண்கள் மீதான சோதனை யாழ்.குடாநாட்டில் அதிகரிப்பு

யாழ்ப்பாணம் - யாழ்.குடாநாட்டில் பெண்கள் மீது படையினரின் சோதனைக் கெடுபிடுகள் அதிகரித்து வருவதாகத் தெரிவிக்கப்படுகிறது. குடாநாட்டில் அண்மைக்காலமாக சோதனைச் சாவடிகளில் நீண்ட நேரமாக பெண்கள் மீது படையினரின் சோதனைக் கெடுபிடுகள் அதிகரித்து விசாரணையும் மேற்கொள்ளப்பட்டு வருகின்றன. குறிப்பாக மோட்டார் சைக்கிளில் பயணம் செய்யும் பெண்களே படையினரின் இத்தகைய சோதனைக்

கெடுபிடுகளுக்கு உள்ளாகின்றனர். படையினரின் இந்தச் செயற்பாடுகளால் அலுவலகங்கள், தொழிற்சாலைகள், பாடசாலைகள் மற்றும் ஏனைய தொழில் நிறுவனங்களுக்கு செல்லும் பெண்கள் உரிய நேரத்தில் செல்ல முடியாத நிலை ஏற்பட்டுள்ளதாகக் கவலை தெரிவித்தனர். கடந்த பல நாட்களாக படையினர் மீதான தாக்குதல்கள் குறைந்த நிலையிலும், சோதனைக் கெடுபிடுகள் அதிகரித்திருக்கின்றமை மக்கள் மத்தியில் பெரும் விசனத்தை ஏற்படுத்தியுள்ளது.

## --- நல்லூரில் இன்று ---

மாண்புமிகு - வரலாற்றுச் சிறப்புமிக்க நல்லூர் கந்தன் ஆயைத் திருவிழாவை முன்னிட்டு, இந்து சமய கலாசார அலுவல்கள் திணைக்களத்தின் ஏற்பாட்டில் இன்று மாலை 3 மணிக் நல்லூர் நாவலர் மணி மண்டபத்தில் ஆன்மீக சிந்தனையுடன் கூட்டுப் பிரார்த்தனை நடைபெறும். இந்த நிகழ்வில் - "சிந்தைமகிழும் சங்கத்தமிழ்" என்னும் கருப்பொருளில் இளம் சொற்பொழிவாளர் சீ. சீவன் சிறப்புச் சொற்பொழிவாற்றவுள்ளார். இதனைத் தொடர்ந்து சுழிபுரம் - பண்ணாகம் ஸ்ரீ முருகன் இந்து அபிவிருத்தி அறநெறிப்பாடசாலை மாணவர்களின் கூட்டுப்பிரார்த்தனை இடம் பெறும். (100)

## வெள்ளிவிழா

யாழ்ப்பாணம் - யாழ்.கியூடெக் - கரித்தாஸ் நிறுவனத்தின் நடுவப் பணிமனையின் கீழ்க்குநர் அருடதந்தை கீ.ஜோ. ஜெயக்குமாரின் பணிக்கருத்துவ வெள்ளி விழா கடந்த சனிக்கிழமை நடைபெற்றது. இந்த நிகழ்வு கியூடெக் நடுவப் பணிமனையின் ஒன்று கூடல் மண்டபத்தில் திருப்பலியுடன் ஆரம்பிக்கப்பட்டது. யாழ்.மறைமாவட்ட அருடதந்தையர்கள், அருடசகோதரிகள் எனப் பலரும் இதில் கலந்துகொண்டனர்.

## கிளிய பிறந்தநாள் வாழ்த்துக்கள் அகவை மூன்று



பெயர் : ப.கம்சனா முகவரி : கள்ளாதிட்டி.

## அகவை ஐந்து



பெயர் : கி.அரவிந்தன் முகவரி : தும்பளை.

# உள்ளூராட்சி சபைகளின் செயற்பாட்டை மக்கள் அனைவரும் அறிய வேண்டும்

## சாவகச்சேரி பிரதேச சபை செயலாளர்

சாவகச்சேரி - உள்ளூராட்சி சபைகளின் செயற்பாட்டு பற்றி அறிந்து கொள்வதோடு, சபையுடன் இணைந்து மக்களின் நலனுக்காக செய்யப்படும் சேவைத் திட்டங்களை பயனுள்ளதாகச் செய்யவேண்டும் என்று சாவகச்சேரி பிரதேச சபை செயலாளர் கு.ந.பாலசந்திரன் தெரிவித்தார். அண்மையில் உள்ளூராட்சி வாரத்தை முன்னிட்டு சரசாலை

பணிமனையில் இவை ஆயுதவேத சிகிச்சை நிலையத்தின் ஆரம்ப நிகழ்வில் கலந்துகொண்டு உரையாற்றுகையிலேயே அவர் இவ்வாறு தெரிவித்தார். அவர் மேலும் தெரிவித்ததாவது - இவைசமமாக இந்த மருந்தகம் மக்களுக்குச் சேவை செய்யவுள்ளது. இது உங்களின் சொத்து, உங்களின் பணம், இதைத் திறம்பட செயற்படுத்த அனைவரும் ஒத்துழைக்க வேண்டும்.

மருந்துகளைப் பெற்று பயன்பெற வேண்டும். நாம் அதிக பணம் செலவிட்டு செய்து இவைச மருந்து, உசி போன்றவற்றை வழங்குகின்றோம். ஆனால், மக்கள் அதில் அக்கறை கொள்ளாது இருப்பது கவலைக்குரியதாகும் எனத் தெரிவித்தார். நிகழ்வில் பிரதம விருந்தினராகக் கலந்துகொண்ட இளைப்பாறிய ஆசிரியர் ஸ்ரீ.சக்திவேல் சிகிச்சை நிலையத்தை திறந்துவைத்தார். (29)

## வாழ்க வளமுடன்

சிறாசன் பெயர் : முகவரி : பிறந்த ஆண்டு : வாழ்க வளமுடன்

# கூட்டமைப்பு எம்.பி.யின் வாகனம் மன்னாரில் பொலிஸாரால் தடுப்பு!

வவுனியா— ஆயுதங்கள் கடத்தப்பட்டதாகக் கூறி தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் வினோ நோகராதலிங்கத்தின் வாகனம் பொலிஸாரால் தடுத்து நிறுத்தப்பட்டது. மன்னாரிலிருந்து வவுனியா நோக்கி நேற்று முன்தினம் பிற்பகல் 1 மணியளவில் தனது பாதுகாப்புப் பொலிஸாருடன் சென்ற நாடாளுமன்ற உறுப்பினர் வினோவின்

வாகனம் பொலிஸாரால் தடுத்து நிறுத்தப்பட்டு ஒரு மணி நேரத்தின் பின்பே பயணிக்க அனுமதிக்கப்பட்டது. வவுனியா கணேசபுரம் நோக்கிச் சென்ற போதே தாம் தடுத்து நிறுத்தப்பட்டதாகவும், குறித்த நேரத்துக்குச் செல்ல முடியாமல் போனதாகவும் அவர் கவலை தெரிவித்தார். வாகனம் வாங்காலைச் சந்தியில் படையினரால் மறிக்கப்பட்டு அதில் ஆயுதம் கடத்தப்படுவதாகத் தகவல்

கிடைத்துள்ளதாகவும், அதனாலேயே வாகனம் தடுத்து நிறுத்தப்பட்டதாகவும் தெரிவித்த படையினர் அடையாள அட்டைப் பரிசோதனையின் பின்பே அவரைச் செல்ல அனுமதித்தனர். முருங்கன் பொலிஸ் நிலைய வாயில், முருங்கன் நகரப் பகுதி சோதனைச் சாவடி ஆகிய பகுதிகளிலும் வாகனத்தில் ஆயுதம் கடத்தப்படுவதாகக் கூறி ஒரு மணி நேரத்துக்கும் மேலாக தடுத்து வைத்தனர். இந்த நிலையில் தனது பாதுகாப்புப் பிரிவினரிடம் விசாரிக்கும்படி கேட்டபோதும் அவர்களில் நம்பிக்கை இல்லையென படையினர் தெரிவித்ததாக அவர் மேலும் தெரிவித்தார். தனது பாதுகாப்புப் பொலிஸாருடன் பயணித்த போதும் இவ்வாறு தன்னை தடுத்து நிறுத்தி, நேரத்தை வீரியம் செய்து தாமதப் படுத்தியமை பொலிஸாரின் திட்டமிட்ட செயலெனவும், தம்மை அவமதிக்கும் செயல் எனவும் நாடாளுமன்ற உறுப்பினர் வினோ கடும்கவிசனம் தெரிவித்தார். (மோ)

## வாகனம் மோதி மாணவி காயம்

வட்டக்கச்சி— பாடசாலைக்குச் செல்வதற்காக பஸ்ஸில் இறங்கி வீதியைக் கடக்க முற்பட்ட மாணவியை எதிரே வந்த வாகனம் மோதியதில் மாணவி படுகாயங்களுக்குள்ளானார். கடந்த செவ்வாய்க்கிழமை காலை 8 மணிக்கு பரந்தன் - முல்லைத்தீவு வீதியில் முரசு மோட்டை மகாவித்தியாலயத்துக்கு முன்பாக இடம் பெற்ற இந்த விபத்தில் - முரசு மோட்டை மகாவித் தியாலய மாணவியான இ.கமலினி (வயது 14) என்பவரே படுகாய மடைந்த வராவார்.

இவர் கிளிநொச்சி மாவட்ட வைத்தியசாலையில் அவசர சிகிச்சைப் பிரிவில் அனுமதிக்கப்பட்டு மேலதிக சிகிச்சைக்காக யாழ். போதனா வைத்தியசாலைக்கு அனுப்பி வைக்கப்பட்டார். இந்த விபத்துத் தொடர்பான விசாரணைகளை கிளிநொச்சி காவல் துறை நகர போக்குவரத்துப் பிரிவினர் மேற்கொண்டு வருகின்றனர். (09)

## படையினர் நடத்திய கிளைமோர் தாக்குதல்; மருத்துவமனை அபிவிருத்திக் குழு கண்டனம்!

நெடுங்கேணி— நெடுங்கேணியில் அம்புலன்ஸ் மீதான படையினரின் ஆயுத உருவம் அணியினர் நடத்திய கிளைமோர் தாக்குதலுக்கு முல்லைத்தீவு மாவட்ட மருத்துவமனை அபிவிருத்திக்குழு கட்டும் கண்டனம் தெரிவித்துள்ளது. இது தொடர்பாக அந்தக் குழு வெளியிட்டிருள்ள கண்டன அறிக்கையில் தெரிவிக்கப்பட்டுள்ளதாவது - நெடுங்கேணி மருத்துவமனையின் அம்புலன்ஸ் மீதான கண்டனம் தனமான தாக்குதலை முல்லைத்தீவு மாவட்ட மருத்துவமனையின் அபிவிருத்திக்குழு வன்மையாகக் கண்டிக்கிறது.

இத்தகைய தாக்குதல்கள் தமிழர் தாயகத்தில் நடந்து வருவதால் மருத்துவமனைப் பணியாளர்கள், நோயாளர்கள் மத்தியில் பயமும் பீதியும் ஏற்பட்டு பணிகளைத் தொடர முடியாத சூழல் ஏற்படும் நிலை தோன்றியுள்ளது. இந்தச் சம்பவத்தில் உயிரிழந்த மருத்துவர்கள், மருத்துவரது மனைவி, பணியாளர்கள் அனைவரின் குடும்பத்தினருக்கும் ஆழ்ந்த அனுதாபத்தைத் தெரிவித்துக் கொள்கிறோம் என்று அந்த அறிக்கையில் தெரிவிக்கப்பட்டுள்ளது.

## கிளைமோர் மீட்பு

மன்னார்— மன்னார் எழுத்தூர் பகுதியிலுள்ள வாகனச் சத்திகரிப்பு நிலையத்துக்கு அருகாமையில் நேற்று முன்தினம் காலை கிளைமோர் குண்டொன்று கடற்படையால் கண்டு பிடிக்கப்பட்டுள்ளது. நேற்று முன்தினம் காலை வழமையான வீதி ரோந்துப் பணிகளில் கடற்படையினர் ஈடுபட்டிருந்த போதே - இந்தக் கிளைமோர் குண்டு மறைத்து வைக்கப்பட்டிருந்தது கண்டு பிடிக்கப்பட்டது. மீட்கப்பட்ட கிளைமோர் குண்டின் நிறை சுமார் 10 தொடக்கம் 15 கிலோ கிராம் எனவும் தெரிவிக்கப்படுகின்றது. (மோ)

# மதிவெடி அபாய கல்வியை முன்நெருக்க வெண்புறா நிறுவனத்துக்கு இசைக்கருவிகள்



கிளிநொச்சி— வெண்புறா செயற்கை உறுப்புத் தொழில்நுட்ப நிறுவனத்துக்கு யுனிசெப் நிறுவனம் மதிவெடி அபாயக் கல்வியை முன்னெடுக்கும் நோக்கில் ஒரு தொகுதி இசைக் கருவிகளைக்

கையளித்துள்ளது. கடந்த புதன்கிழமை நண்பகல் 12 மணிக்கு நிறுவனத் தலைவர் எஸ்.சந்திரசேகரம்பிள்ளை தலைமையில் இடம்பெற்ற இந்த நிகழ்வில் - நிறுவன உதவிப்பணிப்பாளர் வே.வினசன், யுனிசெப் வன்னிப் பிராந்திய பொறுப்பாளிகளான பெனிபுறான், மதிவெடி அபாயக் கல்வி கிளிநொச்சி மாவட்ட யுனிசெப் இணைப்பாளர் த.உமேஸ் ஆகியோர் கலந்து கொண்டனர். 6 இலட்சம் ரூபா பெறுமதியான தபேலா, ஓகன், ஒலி, ஒளிக் கருவிகள், மின்பிறப்பாக்கி மற்றும் பல இசைக் கருவிகள் வழங்கப்பட்டன. இசைக் கருவிகளையும், இசைக் கருவிகளுக்கான பத்திரத்தையும் யுனிசெப் நிறுவனத்தின் பிராந்திய பொறுப்பாளிகள் நிறுவனத் தலைவரிடம் கையளித்தார். வெடிபொருட்களின் அபாயம் பற்றிய விழிப்புணர்வை கிராம ரீதியாக வீதி நாடகம் மற்றும் வெளிக்கள வேலைகள் மூலம் முன்னெடுக்க முடியுமென நிறுவனத் தலைவர் தெரிவித்தார். (71)


## திலீபன் மருத்துவமனையின் மருத்துவ சிகிச்சை முகாம்

வவுனியா— தியாக தீபம் திலீபன் மருத்துவமனையினரால் உடுத்துறை மகாவித்தியாலய மாணவர்களுக்கான சுகாதார மேம்பாட்டுக் கருத்தரங்கொன்று கடந்த 3 ஆம் திகதி நடைபெற்றது. இந்த நிகழ்வில் பொதுச்சுடரை தியாக தீபம் திலீபன் மருத்துவமனைப் பொறுப்பாளர் எழுமதி கரி காலனும், தமிழீழ தேசியக் கொடியை வடமராட்சி கிழக்கு அரசியல் துறைப் பொறுப்பாளர் இசையூரானும் ஏற்றினர். இதில் தரம் ஒன்று தொடக்கம் ஐந்து வரையான மாணவர்களுக்கு

உடற் பரிசோதனையும், தரம் ஆறு தொடக்கம் பத்து வரையான மாணவர்களுக்கும், உயர்தர மாணவர்களுக்கும் மற்றும் ஆசிரியர்களுக்கும் சுகாதார விழிப்புணர்வு தொடர்பான கருத்தரங்குகளையும் தியாக தீபம் திலீபன் மருத்துவமனை பொறுப்பாளர் எழுமதி கரி காலன் தலைமையிலான மருத்துவக் குழுவின் நிகழ்த்தினர். அதேவேளை வவுனியா வடக்கு - நயினாமடு தியாக தீபம் திலீபன் மருத்துவமனையினரால் கனகராயன்குளம், பெரியகுளம் மக்களுக்கான மருத்துவ சிகிச்சை முகாமொன்று நடைபெற்றது. (கு)

## விழிப்புணர்வு கருத்தரங்கு

பூநகரி— பூநகரிப் பிரதேசத்தில் சுற்றுச் சூழலைப் பாதுகாக்கும் நோக்குடன் விழிப்புணர்வுச் செயற்பாடுகள் பரவலாக நடைபெற்று வருகிறது. அந்த வகையில் பொலித்தீன், பிளாஸ்டிக் என்பவற்றைப் பாவனையிலிருந்து முற்றாக அகற்றுவதற்கான விழிப்புணர்வுக் கருத்தரங்கில் - 500இற்கும் மேற்பட்ட பாடசாலை மாணவர்கள், 100இற்கும் அதிகமான ஆசிரியர்கள், அதிபர்கள், 50 இற்கும் மேற்பட்ட பொதுமக்கள் கலந்து கொண்டனர். இதில் கலந்து கொண்ட மக்களின் சந்தேகங்கள் தீர்க்கப்பட்டு, வருங்கால சந்ததியினருக்காகத் தொற்று நோய் அற்ற சூழலை வருமுன் காப்பதென உறுதியளித்தனர். (பு)



## நீதானல்லால் வேறு துணை யார்?

நீதானல்லால் வேறுதுணையார் சண்முகா நாதா நல்லைநகர் வாழும் நாயகனே முருகா பாதார விந்தமே பாரில் துணை யெனவே ஆதாரமென்றடைந்தேன் ஆறுமுகனே அருள் அந்தமம் நின்கழல் சரணடைந்தேன் முருகா வந்தெனக் கருள்நீயும் வரந்தா குமரா செந்தமிழில் உனை சேவிக்க வரந்தா கந்தனே கார்த்தி கேயனே வேந்தா ந.அந்ராதிகன்



## முருகாஷன் வரம் வேண்டுமே!

எல்லோரும் தொழுதேத்தும் ஈசனுமை பாலகனே ஏறுமயில் வாகனனே ஏகதந்தன் சோதரனே நல்லோர்கள் வாழ்நல்லை நகருறையும் நாயகனே நால்வேதம் பொருளோனே நாரணனார் மருகோனே சொல்லாலும் செயலாலும் தொண்டு புரி மெய்யன்பர் துயரங்கள் துடைப்பவனே தூமணியே நல்லாரின் வல்லோனே வடிவேலா வாழ்வினிலே அமைதியது கவ்நூர் - இராகுலன் வரவேண்டும் முருகா உன்வரம் வேண்டுமே!

## நல்லைக் காட்சி

அவ்விவே அருகிவிரு தூயிடையரோடு அவ்விருள் அசைவிடா, கவ்நூரம் நரை சூடகதம் பணி யாலை, கருத்தினை கவந்து கூட பரவகூர் பல பாடிப் பக்தர்கள் கூட்டம் பரவசக் கொண்டு கூட வள்ளமென் முருகன் வரமளித்த தெவிக்க - திரு நல்லைவில் வந்த காட்சி அபிஷயன்

## நல் வாழ்வு வேண்டும்

பேர் சொல்லும் முருகாடுவன ரணைக்கழைத்த மறுபொழுது கூர் நுள் வெல் கொண்டு குறையோக்கும் தருவுருவே! கார் கண்டு களித்தாரும் காணாமல் தனவேறி! சீர் நல்லைப் பத்யானும் சிறப்புடைய தருக்குமரா! பேர் மேகம் சூழ்நீடுதம்மை ரண்க்கன்ற போது, நேர் வந்து நலைமாற்றி நம்மத் தர வேண்டும். வார் ரீளந்து சூர்ன் வம்சம் அழுத்தோனே! வரம் வேண்டும், நல்ல வாழ்வு வருமென்று!

## முருகா வரம் வேண்டுமே!

எல்லோரும் தொழுதேத்தும் ஈசனுமை பாலகனே ஏறுமயில் வாகனனே ஏகதந்தன் சோதரனே நல்லோர்கள் வாழ் நல்லை நகருறையும் நாயகனே நால்வேதம் பொருளோனே நாரணனார் மருகோனே சொல்லாலும் செயலாலும் தொண்டு புரி மெய்யன்பர் துயரங்கள் துடைப்பவனே தூமணியே நல்லாரின் வல்லோனே வடிவேலா வாழ்வினிலே அமைதியது வரவேண்டும் முருகா உன் வரம் வேண்டுமே! இராகுலன்

# ஈழநாடு

சிந்தனைக்கு  
அஞ்சுவ(து) அஞ்சாமை பேதையை: அஞ்சுவ(து)  
அஞ்சல் அறிவார் தொழில்.  
- திருக்குறள்

## நமது நோக்கு

### காட்டுமிராண்டித்தனம்!

மாவிளாறு அணையில் நீரைத்திறந்து விட்டால் அடுத்த பத்து நிமிடங்களில் அனைத்துப் போர்நடவடிக்கைகளையும் நிறுத்துவோம் என்று அரசாங்கம் முன்னர் கூறியிருந்தது. ஆனால், நீரைத் திறந்துவிட்ட பின்னர் தான் மாவிளாறைச் சுற்றி பெரும் போர் வெடித்திருக்கிறது.

மாவிளாறு அணையைக் கைப்பற்றும் நோக்கில் படையினர் பாரிய படை நகவு ஒன்றை நேற்றுக் காலை ஆரம்பித்ததன் விளைவாக - பெரும்ளவு உயிரிழப்புகள் ஏற்பட்டிருக்கின்றன.

குறிப்பாக, புலிகளின் கட்டுப்பாட்டிலுள்ள பிரதேசத்தில் இடம்பெயர்ந்து சென்ற அப்பாவிப் பொதுமக்களை இலக்குவைத்து வான் வழியாகவும், ஆட்லறிகள் மூலமும் நடத்தப்பட்ட கோரத்தாக்குதலால் 50இற்கும் அதிகமான மக்கள் இறந்திருப்பதாகத் தகவல்கள் வெளியாகியிருக்கின்றன. பல நூறு பேர் காயமடைந்திருக்கின்றனர்.

மாவிளாறு அணையைப் பிடிப்பதற்கு என்று அரசு படையினர் ஆரம்பித்த யுத்தம் இன்று - ஒரு இன அழிப்புப் போராகவே பரிணாமம் கண்டிருக்கிறது.

தமிழ் மக்களை அவர்களின் வாழ்விடங்களில் இருந்து துரத்தியும் - அவர்களின் வீடுகள், சொத்துக்களை அழித்தும், பாரிய உயிரிழப்புகளை ஏற்படுத்தியும் தீரும்தீகாண அரசு முற்படுவது தெரிகிறது.

இதன் காரணமாகத்தான் அப்பாவி மக்களின் வாழ்வைச் சிதைக்கும் நடவடிக்கைகள் தீவிரமாக இடம்பெற்று வருகின்றன. பொதுமக்களை இலக்கு வைத்து மிலேச்சத்தமான தாக்குதல்களை நடத்திக் கொண்டே - தாம் பொதுமக்களை இலக்கு வைக்கவில்லை என்றும், புலிகளின் தளங்களையே தாக்குவதாகவும் கூறிக்கொள்வது மோசமானதொரு முன்னுதாரணமாகும்.

போரில் பொதுமக்களைக் கொன்று தமது ஆத்திரத்தைத் தீர்ப்பது கடந்த காலங்களில் அரசு படையினர் கையாண்ட உத்தியாகும். இப்போது மிக மோசமான கட்டத்துக்கு இது சென்றிருக்கிறது புலப்படுகிறது.

மனிதாபிமான, யுத்தம் என்று தொடங்கிய அரசு- இன்று மனிதாபிமானத்துக்கு மதிப்புக் கொடுக்காமல், காட்டுமிராண்டித்தனமான தாக்குதல்களைப் பொதுமக்கள் மீது தொடுப்பது எந்தவகையிலும் நியாயப்படுத்த முடியாதது.

மேலும், மாவிளாறு விவகாரத்துக்கு ஒரு முடிவு கிட்டும் என்று எதிர்பார்க்கப்பட - அரசு படையினர் நுழைந்து தாக்குதலைத் தொடுத்தது - வெண்ணெய் திரளும்போது தாழியை உடைத்த கதையாகிவிட்டது.

மாவிளாறைக் கைப்பற்றி படைகளை அங்கு நிலை நிறுத்துவது என்று அரசு எடுத்திருக்கும் முடிவு இன்னுயிர்நிலும் இரத்தக் களாயை ஏற்படுத்துமே தவிர ஒருபோதும் அமைதி திரும்ப வழிவகுக்காது.

புலிகள் தொடர்ந்தும் மாவிளாறு அணையை மூடி வைத்திருந்தால் - இந்தப் படை நகர்வு சர்வதேச ரீதியில் நியாயப்படுத்தப்பட்டிருக்கும்.


ஆனால், விவசாயிகளுக்கு நீர் கிடைக்கத் தொடங்கிய பின்னர் தாக்குதல்களைத் தீவிரப்படுத்தி நூற்றுக்கணக்கில் மக்களைக் கொன்று போட்டிருக்கிறது அரசு.

இது இலங்கை அரசை மீளாய் பழிக்குள் தள்ளி விடப்போவதுடன் - நாட்டையே பேரழிவுக்குள் சிக்க வைக்கப் போகிறது என்பதில் சந்தேகம் இல்லை.

தமிழ் மக்களை அழித்து மாவிளாறு மட்டுமன்றி எந்தவொரு பிரச்சினைக்கும் தீர்வு காணலாம் என்று அரசு நம்புகின்றவரை நாட்டில் அமைதி என்பது எட்டாக் கவிதாள்.

267, Navalar Road,  
Jaffna.  
T.P.021-2225107  
Fax - 021 - 2223922  
Web - www.eezhanaadu.com  
email-eezhanaadu @ yahoo.com

## நாடும் நடப்பும்



நோர்வேக்காரர்களின் கருத்துக்களையெல்லாம் அரசாங்கம் பொருட்படுத்த வேண்டியதில்லை.  
- ஜே.வி.சி.

# நீர்வழங்கு குழாய்களை பாதுகாக்க நுகர்வோர் சங்கங்கள் அமைப்பு!

யாழ்ப்பாணம் - நீர்வழங்கல் குழாய்களைப் பாதுகாக்கும் வகையில் - நுகர்வோர் சங்கங்களை அமைக்க ஏற்பாடுகள் நடைபெற்று வருவதாகத் தேசிய நீர் வழங்கல் வடிகாலைமப்புச் சபை யாழ்ப்பாணம் பிராந்திய அலுவலகத்தினர் தெரிவித்தனர். தேசிய நீர் வழங்கல் வடிகாலைமப்புச் சபையால் யாழ்ப்பாணம் மாவட்டத்தில் மேற்கொள்ளப்பட்டு வரும் பகுதிகளில் உள்ள நீர்க்குழாய்களைப் பாதுகாக்கும் வகையில் இந்தச் சங்கங்கள் அமைக்கப்பட

வுள்ளன. குறித்த இடத்தில் குழாய் மூலம் நீரைப் பெற்றுப் பயன்படுத்தும் மக்களைக் கொண்டு இந்தச் சங்கங்கள் அமைக்கப்படும். நீரைப் பயன்படுத்தும் மக்களால் அமைக்கப்படும் இந்தச் சங்கங்களின் உறுப்பினர்களிடம் இருந்து சிறு தொகைப் பணம் அறவிடப்பட்டு, நீர் விநியோக விஸ்தரிப்பு மற்றும் பராமரிப்புச் செலவுக்குப் பயன்படுத்தப்படும். யாழ்ப்பாணம் மாவட்டத்தில் பரவலாகச் சகல இடங்களிலும் அமைக்கப்படவுள்ள நுகர்வோர் சங்கங்களை அந்தந்தப் பகுதி பிர

தேச சபைகள் கண்காணக்கும். நீர்விநியோகக் குழாய்களில் ஏற்படும் பாதிப்புகள் தொடர்பாக இந்தச் சங்கங்கள் பிரதேச சபைகளுக்கு வழங்க வேண்டும்.

பிரதேச சபைகள் தேசிய நீர் வழங்கல் வடிகாலைமப்புச் சபையுடன் தொடர்பு கொண்டு நடவடிக்கை எடுக்கும். வடிகாலைமப்புச் சபையால் மேற்கொள்ளப்பட்டுவரும் நீர் விநியோகப் பகுதிகளில், நீர் விநியோக குழாய்களில் உரிய பாவனையின்றியும், பராமரிப்பின்றியும் சேதங்கள் ஏற்படுத்தப்பட்டு வருவதாகவும், குறிப்பிட்ட பகுதிகளில் சேதங்கள் அதிகமாக காணப்படுவதாகவும் சபையினர் தெரிவித்தனர். இவற்றை சீர்செய்ய வருடந்தோறும் பல லட்சம் ரூபாய் செலவிட வேண்டியுள்ளது.

இவற்றை கருத்திற் கொண்டு நீரைப் பயன்படுத்தும் மக்களைக் கொண்டு நுகர்வோர் சங்கங்கள் பிரதேச ரீதியாக அமைக்கப்படவுள்ளது. இதேவேளை இந்த ஆண்டு 40 இந்திய தொழில் நுட்ப குழாய்க் கிணறுகள் தேசிய நீர் வழங்கல் வடிகாலைமப்புச் சபையால் குடாநாட்டில் அமைக்கப்படவுள்ளமை குறிப்பிடத்தக்கது.

## வாக்காளர் பதிவு!

யாழ்ப்பாணம் - குரும்பசிட்டி, கட்டுவன், மயிலிட்டி ஆகிய பகுதி மக்களுக்கான வாக்காளர் பதிவுகள் நாளை மறுதினம் குாயிறுக்கு கீழமை காலை 9 மணி முதல் 12 மணி வரை வசாவியான் மத்திய மகாவித்தியாலையத்தில் நடைபெறுமென கிராம அலுவலர் எஸ்.சிவலிங்கம் தெரிவித்தார். கடந்த 6ஆம் திகதி நடைபெற்றிருந்த இந்தப் பதிவுகள் பொன்.கணேசமூர்த்தியின் இறுதிச் சடங்கு நடைபெற்ற காரணத்தால் பிற்போடப்பட்டிருந்தமை குறிப்பிடத்தக்கது.

## பேச்சுகள் மூலம் மாவிளாறு அரசு திறக்க முற்படவில்லை

ஐ.தே.க குற்றச்சாட்டு

கொழும்பு - மாவிளாறு அணைக்கட்டு திறக்கப்படுவது குறித்த பிரச்சினையை பேச்சுவார்த்தை மூலம் அரசாங்கம் தீர்க்க மறுத்ததை ஐ.தே.கட்சி வன்மையாகக் கண்டித்துள்ளது. இது தொடர்பாக ஐ.தே.கட்சியின் நாடாளுமன்ற உறுப்பினர் கைஷ்மன் கிரியெல்ல தெரிவித்தார். மாவிளாறு அணைக்கட்டு திறக்கப்படாததன் மூலம் அந்தப் பகுதியில் பாதிப்படந்த மக்களுக்கு விமோசனம் கிடைத்துள்ளமை குறித்து மகிழ்ச்சியடைகின்றோம். இவ்வாறான பிரச்சினைகளைக் கூடப் பேசித் தீர்க்க முடியாத அரசு, நாட்டின் இனப்பிரச்சினையை எவ்வாறு பேச்சுவார்த்தை மூலம் தீர்க்கப்போகிறது. மூதூர் மற்றும் சேருநுவர பிரதேசங்களிலிருந்து இடம்பெயர்ந்து அல்லலுறும் 40 ஆயிரத்துக்கும் அதிகமான பொதுமக்களின் பிரச்சினைகளை அரசு பக்கச் சார்பின்றி கவனிக்க வேண்டுமெனவும் அவர் தெரிவித்தார்.

## சிறந்த திட்டமிடல் மூலம் படையினர் மாவிளாறு அணையைத் திறந்தனர்



### என்கிறார் விமல் வீரவன்ச

கொழும்பு - மிகப்பெரும் பிரச்சினையாக உருவெடுத்த மாவிளாறு அணைக்கட்டை மிகச்சிறந்த திட்டமிடல் மற்றும் தாக்குதல் மூலம் படையினர் விடுதலைப் புலிகளிடமிருந்து மீட்டெடுத்தமை அரசுக்குக் கிடைத்த மிகப்பெரிய வெற்றி என்று ஜே.வி.சி தெரிவித்துள்ளார்.

ஜே.வி.பியின் நாடாளுமன்ற குழுத் தலைவரான விமல் வீரவன்ச இது குறித்துக் கருத்து வெளியிடுகையேயே இவ்வாறு தெரிவித்தார். அவர் மேலும் தெரிவித்துள்ளதாவது - விடுதலைப் புலிகளுக்கு அடிபணியாது, நாட்டினதும் படையினரின் திறமை மீதும் நம்பிக்கை வைத்து, தொடர்ச்சியாகப் போராடித் துணிவுடன் வெற்றியைப் பெற்றுத்தந்த மகிந்த அரசைப் பாராட்டுகிறோம்.

அந்தப் பகுதியில் விடுதலைப் புலிகள் மீண்டும் நடமாடாது தொடர்ந்து பாதுகாப்பும் அரசின் கடைமை என்றும் அவர் தெரிவித்தார்.

## புலிகளுக்கு ஆதரவாக என்றும் பேசுவோம்!



### வைகோ தெரிவிப்பு

நல்லிக்குப்பம் - இலங்கையில் தனித் தமிழீழம் கேட்டுப் போராடி வரும் விடுதலைப் புலிகளுக்கு எமது ஆதரவு என்றைக்கும் தொடர்ந்து இருக்கும் என மறுமலர்ச்சித் திராவிட முன்னேற்றக் கழகம் பொதுச் செயலாளர் வைகோ தெரிவித்தார். கடலூர் மாவட்ட ம.தி.மு.க செயல்வீரர்கள் கூட்டம் நல்லிக்குப்பத்தில் நடைபெற்றது. அந்தக் கூட்டத்தில் ம.தி.மு.க. பொதுச் செயலாளர் வைகோ மேலும் தெரிவிக்கையில் - இலங்கையில் இன விடுதலைக்காகப் போராட்டம் நடத்திவரும் விடுதலைப் புலிகளை ஆதரிக்கும் துணிச்சல் முதமைச்சர் கருணாநிதிக்கு இல்லை. தமிழகத்தில் வன்முறையை நாங்கள் என்றுமே ஆதரிக்கவில்லை. விடுதலைப் புலிகளின் போராட்டத்தை இலங்கையில் ஆதரிக்கிறோம். இதற்கு எம்மைக் கருணாநிதி மிரட்டுகிறார். தனி ஈழம் கேட்டுப் போராட்டம் நடத்திவரும் விடுதலைப் புலிகளை என்றும் நாம் ஆதரிப்போம். அவர்களின் போராட்டத்துக்குத் தொடர்ந்தும் எமது ஆதரவு இருக்கும். அவர்களுக்குச் சார்பாக எம்மைப் பேசக்கூடாது என்று முதமைச்சர் மிரட்டினால் நாம் இன்னும் அதிகமாகப் பேசுவோம் என்றார்.

டம் நடத்திவரும் விடுதலைப் புலிகளை ஆதரிக்கும் துணிச்சல் முதமைச்சர் கருணாநிதிக்கு இல்லை. தமிழகத்தில் வன்முறையை நாங்கள் என்றுமே ஆதரிக்கவில்லை. விடுதலைப் புலிகளின் போராட்டத்தை இலங்கையில் ஆதரிக்கிறோம். இதற்கு எம்மைக் கருணாநிதி மிரட்டுகிறார். தனி ஈழம் கேட்டுப் போராட்டம் நடத்திவரும் விடுதலைப் புலிகளை என்றும் நாம் ஆதரிப்போம். அவர்களின் போராட்டத்துக்குத் தொடர்ந்தும் எமது ஆதரவு இருக்கும். அவர்களுக்குச் சார்பாக எம்மைப் பேசக்கூடாது என்று முதமைச்சர் மிரட்டினால் நாம் இன்னும் அதிகமாகப் பேசுவோம் என்றார்.

# இந்த வாரம் உங்களுக்கு எப்படி? 11.08.2006 - 17.08.2006

ராசு		
சந்திரே	11 பி.இ 4.04 மீன - சந் 13 பி.இ 5.18 மே - சந் 16 கா. 7-47 இட - சந்	சூ, பு, சனி
நெப்தி	16 பி.இ 5.03 சிங் - சூரி	செவ்
	குரு	கேது

### மேடம்

(அஸ்வினி, பரணி, கார்த்திகை 1 ஆம் கால்)



மேடராசியில் பிறந்தவர்களுக்கு இந்த வாரம் பல சிறப்பான பலன்கள் பெறப்படுகின்றன. குடும்பத்தில் மகிழ்ச்சி மேலோங்கும். பணவருவாய் சிறப்பாக அமையும். உற்றார் உறவினர்கள் நண்பர்களுடன் ஒற்றுமை வலுக்கும் புத்திரர்களால் உதவி கிடைக்கும். முயற்சிகள் தங்கு தடையின்றி நிறைவேறும். விவாக கருமங்கள் நிறைந்தவாறு கைகூடும். உத்தியோகத்திற்கு களுக்கு கௌரவம் மதிப்பு உயரும். சிலருக்கு உத்தியோக உயர்வு கிடைக்கும். மேலதிகாரிகளின் பாராட்டுக்கள் கிடைக்கும். வர்த்தகர்களுக்கு வியாபாரம் முன்னிலும் பார்க்க சிறப்பாக நடக்கும். பண்பெட்டி நிறையும். ஏற்றுமதி இறக்குமதி செய்வோர் அதிகலாபம் பெறுவர். தொழிலாளர்களுக்கு தொழில் வாய்ப்புகள் கிடைக்கும். ஒப்பந்த வேலைகள் லாபம் தரும். தொழில் வாய்ப்புகள் கிடைக்கும். மாணவர்கள் முன்னேற்றமும் உயர் கல்வியும் பெறுவர்.

### இடம்

(கார்த்திகை 2,3,4, ரோகினி, மிருகசீரிடம் 1,2 ஆம் கால்கள்)



இடராசியில் பிறந்தவர்களுக்கு குடும்ப நிலை நன்றாக இருந்தாலும் இடையிடையே கருத்து வேறுபாடுகள் தோன்றும். தொடங்கும் கருமங்கள் தாமதத்தையும் அலைச்சலையும் கொடுக்கும். வருவாய்க்கேற்ப செலவுகளும் வந்து சேரும். புத்திரர்களிடம் அதிக உதவி எதிர்பார்க்க முடியாது விவாக கருமங்கள் தாமதத்தைக் காட்டும். உத்தியோகத்தர்களுக்கு வேலைப் பொறுப்புகள் அதிகமாயினும் சக உதவிகளுடன் சமாளிக்க முடியும். மேலதிகாரிகளின் விருப்பத்துக்கேற்ப நடத்தல்நன்று. வர்த்தகர்களுக்கு வியாபாரம் சுமாராக நடக்கும். வாடிக்கையாளர்களைத் திருப்திப்படுத்தல் நன்மை பயக்கும். வங்கி உதவிகள் தாமதமடையும். தொழிலாளர்களுக்கு தொழில்வாய்ப்பு ஓரளவு நன்று. முயற்சிக்கேற்ப லாபமுண்டு. மாணவர்களுக்கு ஊக்கம் தேவை.

### மிதுனம்

(மிருக சீரிடம் 3,4 ஆம் கால்கள், திருவாதிரை, புனர்பூசம் 1,2,3 ஆம் கால்கள்)



மிதுனராசியில் பிறந்தவர்களுக்கு குடும்ப வாழ்க்கை சிறப்பாக அமையும். கணவன் மனைவியிடையே நல்லுறவு வளரும். புத்திரர்களாலும் நண்பர்களாலும் உதவி உண்டு. பணவருவாய் திருப்தியாக இருக்கும். தேகசுகம் பாதிப்படையாது. விவாக கருமங்கள் விரைவில் கைகூடும். உத்தியோகத்தர்களுக்கு அபிமானக் கிடைக்கும். நிதிநிலை நன்றாக இருக்கும். வர்த்தகர்களுக்கு வியாபாரம் நன்றாக நடக்கும். முதலீடுகளில் நல்ல லாபம் கிடைக்கும். வாடிக்கையாளர்களின் வரவு அதிகமாகும். தொழிலாளர்களுக்கு தொழில் வாய்ப்பு சிறப்படும். லாபம் அதிகரிக்கும் மாணவர்களுக்கு கல்வியில் ஆர்வம் மிகும். பரீட்சைகளில் சித்தி உண்டு.

### கடகம்

(புனர்பூசம் 4 ஆம் கால், பூசம், ஆயிலியம்)



கடகராசியில் பிறந்தவர்களுக்கு குடும்பத்தில் சண்டை சச்சரவுகள் தோன்றும். பணவருவாய் குறையும். எதிர்பாராத செலவுகள் வந்து சேரும். உறவினர்களிடையே பகைமை உணர்வு காட்டும். முயற்சிகள் எதுவும் கைகூடாது. அலைச்சல் பிரயாசை மிகும்.

தேகசுகமும் இடையிடையே பாதிக்கப்படும். விவாக கருமங்கள் கைகூடாமல் இழப்படும் உத்தியோகத்தர்களுக்கு வேலைப்பளு அதிகரிக்கும். சக ஊழியருடன் கருத்து வேறுபாடுகள் ஏற்படும். அதிகாரிகளின் கடுபிடிக்கும் அதிகரிக்கும். வர்த்தகர்களுக்கு வியாபாரம் மந்த நிலை காட்டும். சிலருக்கு பொருள் நஷ்டங்கள் ஏற்படலாம். புதிய முதலீடுகளைத் தவிர்க்கவும். தொழிலாளர்களுக்கு தொழில் வாய்ப்புகள் குறையும். வேலை செய்வோர் காலை வாரி விடுவர். மாணவர்களுக்கு கல்வியில் நாட்டம் குன்றும்.

### சிங்கம்

(மகம், பூரம், உத்தரம் 1 ஆம் கால்)



சிங்கராசிக்காரருக்கு குடும்பத்தில் இடையிடையே கருத்து வேறுபாடுகள் காட்டும். புத்திரர்களால் உதவியை எதிர்பார்க்க முடியாது. தொடங்கும் முயற்சிகள் காலதாமதத்தைக் காட்டும். வருவாய்க்கேற்றவாறு செலவு செய்ய வேண்டும். விவாக கருமங்கள் தாமதத்தின் மேல் கைகூடும். உத்தியோகத்தர்களுக்குப் பொறுப்புகள் அதிகமாயினும் சக உதவியுடன் சமாளிக்க முடியும். அதிகாரிகளின் போக்குக்கேற்ப நடந்தால் நன்மையுண்டு. வர்த்தகர்களுக்கு வியாபாரம் சுமாராக இருக்கும். வாடிக்கையாளர்களின் வரவும் குறையும். ஆடம்பரப் பொருட்கள் விற்பனை செய்வோர் கூடிய லாபம் பெறுவர். தொழிலாளர்களுக்கு பிரயாசை அதிகமாகும். கடின உழைப்பு தேவை. மாணவர்கள் முயற்சிக்கேற்ப சித்தி பெறுவர்.

### கன்னி

(உத்தரம் 2,3,4 கால்கள், அத்தம், சித்திரை 1,2 கால்கள்)



கன்னி ராசியில் பிறந்தவர்களுக்கு குடும்ப வாழ்வில் மகிழ்ச்சி தரும்படி. எதிர்பாராத பணவருவாய் கிடைக்கும். உறவினர்களாலும், புத்திரர்களாலும் உதவி கிடைக்கும். கருமங்கள் தங்கு தடையின்றி நிறைவேறும். குடும்பப் பெண்கள் மகிழ்ச்சியுடன் காணப்படுவர். விவாக கருமங்கள் மனம் போல் கைகூடும். உத்தியோகத்தர்களுக்கு அபிமானக் கிடைக்கும். நிறைவேறும். கௌரவம், மதிப்பு உயரும். மேலதிகாரிகளின் பாராட்டுக்கள் கிடைக்கும். வர்த்தகர்களுக்கு வியாபாரம் மேலோங்கும். எதிர்பார்த்ததைப் பார்க்கிலும் கூடுதல் லாபம் கிடைக்கும். வாடிக்கையாளர் வரவு அதிகரிக்கும். தொழிலாளர்களுக்கு தொழில் வாய்ப்புகள் கிடைத்து தொழில் விருத்திபெறும். நல்ல வருமானம் கிடைக்கும். மாணவர்களுக்கு கல்வியில் முன்னேற்றமுண்டு. உயர்கல்வி கற்கும் வாய்ப்புண்டு.

### துலாம்

(சித்திரை 3,4 ஆம் கால்கள், சுவாதி, விசாகம் 1,2,3 ஆம் கால்கள்)



துலாராசியில் பிறந்தவர்களுக்கு குடும்ப வாழ்க்கை சந்தோஷமாக அமையும். பணவருவாய் திருப்தியளிக்கும். எடுக்கும் முயற்சிகள் வெற்றியைத் தரும். உறவினர்கள், நண்பர்கள் உதவி கிடைக்கும். தேகசுகம் நன்றாக இருக்கும். பெரியோர் உதவி ஒத்தாசை கிடைக்கும். விவாக கருமங்கள் விரைவில் கைகூடி மகிழ்ச்சியைத் தரும். உத்தியோகத்தர்களுக்கு எண்ணிய கருமங்கள் வெற்றியளிக்கும். சக ஊழியர்களின் உதவி உண்டு. மேலதிகாரிகளின் அனுசரணை உண்டு. வர்த்தகர்களுக்கு வியாபாரம் முன்னேற்றமடையும். முதலீடுகளில் லாபம் கிடைக்கும். வங்கி உதவிகள் கிடைக்கும். தொழிலாளர்கள் முன்னேற்றமடைவார்கள். இயந்திரத்தொழிலாளர் கூடுதல் லாபம் பெறுவர். மாணவர்கள் கல்வியில் ஊக்கமும், முன்னேற்றமும் பெறுவர்.

### விருச்சிகம்

(விசாகம் 4 ஆம் கால், அனுஷம், கேட்டை)




விருச்சிகராசியில் பிறந்தவர்களுக்கு குடும்பத்தில் கஷ்டபலன்கள் அதிகரிக்கும். திர்ச்சி செலவுகள் வந்து சேரும். கருமங்களில் அலைச்சல் கூடும். பண வருவாய் குறையும். அயலவர்களிடத்தே பகைமை தோன்றும். தேக சுகம் பாதிப்பால் வைத்தியச் செலவு அதிகரிக்கும். விவாக கருமங்கள் கைகூடாது. உத்தியோகத்

தர்களுக்கு சக ஊழியர்களுடன் சர்ச்சைகள் ஏற்படும். அதிகாரிகள் கடுமையாகக் கடைப்பிடிப்பர். வர்த்தகர்களுக்கு வியாபாரம் மந்த நிலை காட்டும். நிதிப்பற்றாக்குறை இருந்து கொண்டிருக்கும். தொழிலாளர்களுக்குப் பிரச்சினைகள் வலுக்கும். உழைப்புக்கேற்ற லாபம் கிடைக்காது. மாணவர்களுக்கு கல்வி முன்னேற்றம் தடைப்படும்.

### தனுசு

(மூலம், பூரம், உத்தரம் 1 ஆம் கால்)



தனுசு ராசியில் பிறந்தவர்களுக்கு குடும்பத்தில் இடையிடையே சிறு பிரச்சனைகள் தோன்றி மறையும். பணவருவாய் சுமாராக இருக்கும். கருமங்கள் தாமதத்தின் மேல் கைகூடும். எல்லாவற்றிலும் பொறுமை தேவை. விவாக கருமங்கள் தாமதமாகி நிறைவேறும். உத்தியோகத்தர்களுக்கு வேலைப் பொறுப்புகள் கூடும். சகாக்களின் உதவி உண்டு. செலவுகளை குறைத்தல் நன்று. வர்த்தகர்களுக்கு முதலீடுகளில் நாட்டம் ஏற்படாது. எனினும் லாபம் போதாமலிருக்கும். பிரயாசை அதிகரிக்கும். தொழிலாளர்களுக்கு முன்னேற்றம் மத்திமகவே இருக்கும். எனினும் முயற்சிக்கேற்ப லாபம் உண்டு. மாணவர்களுக்கு கல்வியில் ஊக்கம் தேவை.

### மகரம்

(உத்தரம் 2,3,4 கால்கள், திருவோணம், அவிட்டம் 1,2 கால்கள்)



மகரராசியில் பிறந்தவர்களுக்கு குடும்ப சுகம் நன்றாக இருக்கும். குடும்ப அங்கத்தவர்களுக்கு கிடையே ஒற்றுமை அதிகரிக்கும். பணவருவாய் திருப்திகரமாக அமையும். இனசனக் கொண்டாடங்கள் அதிகரிக்கும். பெரியோர்களின் ஆதரவு உண்டு. விவாக கருமங்கள் கைகூடக்கூடிய காலம் இது. உத்தியோகத்தர்களுக்கு நினைத்த கருமங்கள் நிறைவேறும். மதிப்பு உயரும். பழைய சம்பள நினைவைகள் வந்து சேரும். வியாபாரிகளுக்கு முதலீடுகள் நன்கு விற்பனை யாகும். திருப்தியான லாபம் கிடைக்கும். வங்கி நிலையும் திருப்தி தரும். தொழிலாளர்களுக்கு தொழில் முன்னேற்றமுண்டு. பிரச்சினைகள் ஏற்படாமல் நடக்கும். மாணவர்களுக்கு கல்வியில் முன்னேற்றம், சித்தி உண்டு.

### கும்பம்

(அவிட்டம் 3,4 ஆம் கால்கள், சதயம், பூரட்டாதி 1,2,3 ஆம் கால்கள்)



கும்பராசியில் பிறந்தவர்களுக்கு இவ்வாரம் பிக நல்ல பலன்கள் பெறப்படுகின்றன. இவ்வாரம் நல்ல மகம் கிடைக்கும். கணவன் மனைவியிடையே அன்னியோன்னியம் வளரும். எதிர்பாராத பணவருவாய் கிடைக்கும். உறவினர்களிடையே சந்தோஷக் கொண்டாட்டங்களில் கலந்து கொள்ளும் வாய்ப்பு உண்டு. தேகசுகம் சிறப்பாக இருக்கும். மாங்கல கருமங்கள் மனம் போல் கைகூடும். உத்தியோகத்தர்களுக்கு எண்ணிய விஷயங்கள் எண்ணியவாறு அடையப் பெறுவர். சிலருக்கு பதவி உயர்வு கிடைக்கும். அதிகாரிகளின் பாராட்டுக்கள் கிடைக்கும். வர்த்தகர்களுக்கு வியாபாரம் அமோகமாக நடக்கும். நல்ல இலாபம் கிடைக்கும். புதிய முதலீடுகளுக்கு நன்று. தொழிலாளர்களுக்கு தொழில் வாய்ப்பு கிடைத்துக் கொண்டிருக்கும். ஒப்பந்த வேலைகளில் நல்ல இலாபம் கிடைக்கும். மாணவர்கள் முன்னேற்றமும், பாராட்டும் பெறுவர்.

### மீனம்

(பூரட்டாதி 4 ஆம் கால், உத்தரட்டாதி, ரேவதி)



மீனராசியில் பிறந்தவர்களுக்கு குடும்பத்தில் வரவுக்கு மிகுதிய செலவு ஏற்படும். தொலைகள் மனநிம்மதியைக் கெடுக்கும். இனப்பந்துகளுடன் கருத்து வேற்றுமை காணும். புத்திரர்கள் தொலை தருவார்கள். முயற்சிக் கேற்ற வருவாய் கிடையாது. தேகசுகமும் பாதிக்கப்படும். மாங்கல கருமங்கள் காலவரையறையின்றி இழப்படும். உத்தியோகத்தர்களுக்கு வேலைப்பளு அதிகமாகும். சக உத்தியோகத்தர்களுடன் மனவேறுபாடு ஏற்படும். வர்த்தகர்களுக்கு வியாபாரம் மந்தநிலையைக் காட்டும். பணிபாடகளைப் பற்றி அவதானம் தேவை. வங்கி உதவி கிடைக்காது. தொழிலாளர்களுக்கு தொழில்வாய்ப்பு குறையும். இயந்திரங்கள் ஒத்துழைப்பு தராது. இலாபம் குறைவாகவே இருக்கும். மாணவர்களுக்கு கல்வி முன்னேற்றம் தடைப்படும். சக மாணவர்களுடன் சர்ச்சைகள் தோன்றும்.

## ஐந்தாம் ஆண்டு புலமைப் பரிசில் பரீட்சை 01.08.2006 திகதிய விடைகள்

### பகுதி I

- 1) 2 2) 1 3) 1 4) 2 5) 1 6) 1 7) 2 8) 3
- 9) 3 10) 2 11) 2 12) 2 13) 3 14) 1 15) 2 16) 1
- 17) 1 18) 2 19) 2 20) 2 21) 2 22) 2 23) 0 24) 1
- 25) 2

### பகுதி II

- 1) பாடசாலை பரிசளிப்பு விழா 2) நடைபெற்றது
- 3) இந்துக் கல்லூரி கொழும்பு-04 4) செலவு 5) பி.ப 5.00 மணி
- 6) பிற்பகல் 7) அதிபர் ஆசிரியர் மாணவர்கள் 8) பரிசு+அளிப்பு
- 9) இந்துக் கல்லூரி கொழும்பு 04 10) நலம்
- 1) முயற்குட்டிகள் ஒடின 2) பூக்கள் பல பூத்திருக்கின்றன
- 3) நாங்கள் பாடசாலைக்கு சென்றோம் 4) அவர்கள் விளையாடுகின்றார்கள்.
- 1) பூரான் 2) தவளை 3) பேன் 4) ஏறும்பு 5) மரஅட்டை
- 6) பூச்சி 7) சேவல் 8) மண்புழு 9) உடை 10) பனை
- 1) ரூபா 150.00 2) ரூபா 175.00 3) ரூபா 325.00 4) ரூபா 200.00
- 5) ரூபா 650.00 5 1 2 1 3 1
- 1) 3 2 2 3) 3 4) 2 5) 3 6) 2
- 1) தண்ணீர் 2) இருள் 3) நோயாளி 4) அவமதிப்பு
- 1) சந்திரன் 2) புகையிரத இயந்திரம் 3) அப்பிள் 4) தொலைக்காட்சி
- 1) 5 2) 7 3) 8 4) 1 5) 3 6) 4 7) 6 8) 2
- 1) நாம் வீதி விபத்துக்களைத் தவிர்ப்பதனால் தேவையற்ற மரணம் சம்பவிக்காது.

சாரதிகள் பாதசாரிகள் போக்குவரத்து விதிகளைக் கடைப்பிடிக்க வேண்டும். சாரதிகள் மதுபோதையில் வாகனத்தைச் செலுத்தக் கூடாது. அதிகவேகமாக வாகனங்களை சாரதிகள் செலுத்தும் போது வீதி விபத்து ஏற்படுகிறது. வீதிச் சமிக்ஞை விளக்குகளைப் பயன்படுத்தி அதன் பிரகாரம் செயற்படும்போது வீதிவிபத்துக்களைத் தவிர்த்தலாம். சாரதிகள், பாதசாரிகள் என்போர் வீதி விதிகளைக் கடைப்பிடித்து வீதி சமிக்ஞை பாதசாரிக் கடைவைகள் என்பவற்றை முறையாகப் பயன்படுத்தி வீதிவிபத்துக்களைத் தடுக்கலாம்.





# திருமலையை வெற்றிகொள்வதிலேயே தமிழீழத்தின் வெற்றி தங்கியுள்ளது!

## புலனாய்வுத்துறைப் பொறுப்பாளர் பொட்டம்மாள்

கிளிநொச்சி - திருகோணமலையை வெற்றி கொள்வதில் தமது தமிழீழத்தின் வெற்றி தங்கியிருப்பதாக விடுதலைப் புலிகளின் புலனாய்வுத்துறைப் பொறுப்பாளர் பொட்டம்மாள் தெரிவித்தார். மோதலில் வீரச்சாவடைந்த லைப. கேணல் குஞ்சனின் வீரவணக்க நிகழ்வில் கலந்துகொண்டு சிறப்புரை யாற்றும்போதே அவர் இவ்வாறு தெரிவித்தார். அவர் தனது உரையில் மேலும் தெரிவித்துள்ளதாவது - தமிழீழத்தின் விடுதலைக்காக 18 ஆயிரத்துக்கும் மேற்பட்ட மாவீரர்கள் விடுதலைப் புலிகளின் உயர்நிலை வளர்ச்சிக்கும், உலகத் தமிழர்களின் வீரத்தின் வெளிப்பாட்டுக்கும் தம்மை ஆகுதியாக்கியுள்ளனர். மாவீரர்களின் பொதுப்பாடான அடையாளத்துடன் லைப. கேணல் குஞ்சன் நின்று விடவில்லை. அதற்கும் மேலாக நாம் அவரை நினைவு கூர வேண்டி நிற்கின்றோம். தமிழீழத்தின் தலைநகரம் திருகோணமலையில் - விடுதலைப் புலிகளின் வேலுநெறலுக்கும், வளர்ச்சிக்கும் காரணமான அடித்தளத்தை இடலில் குஞ்சன் முக்கியமானவர். திருகோணமலை தமிழீழத்தின் தலைநகரம் என்பது பேச்சளவில் இல்லாமல் இன்று அது ஒரு கள நிலையத்தாக மாறிக்கொண்டிருக்கிறது. உணர்ச்சிப்படைகளின் வீரம்மிக்க போராட்ட களமாக மாற்றப்பட்டுள்ளது.

என அவர் தெரிவித்தார். திருகோணமலை - மூதூர் மோதலின் போது வீரச்சாவடைந்த லைப. கேணல் குஞ்சனின் வீரவணக்க நிகழ்வு நேற்று லைப. கேணல் தமிழ் முன்பன் நினைவு மண்டபத்தில் நடைபெற்றது. போராளிகளையரசன் தலையையால் நடைபெற்ற இந்த நிகழ்வில் - பொதுச் சூடரை தமிழீழ மாவீரர் பணிமனைப் பொறுப்பாளர் பொட்டம்மாள் ஏற்றிவைத்தார். லைப. கேணல் குஞ்சனின் திருவுருவப் படத்துக்கு அவரது சகோதரர் குணநாயகம் ஜெயசீலன் ஈகச்சூடரேற்றி வைத்தார். மலர்மலையை அவரது தந்தையார் இராமப்பிள்ளை குணநாயகம் அணிவித்தார்.



நினைவுரையை திருகோணமலை மாவட்டத் தளபதிகளில் ஒருவரான குணமும், வீரவணக்க உரையைத் தமிழீழ விடுதலைப் புலிகளின் புலனாய்வுத்துறைப் பொறுப்பாளர் பொட்டம்மாள் நிகழ்த்தினார்.

## இந்தியாவின் இராணுவம்...

எதிராக பயன்படுத்தாமட்டும் என்று வாக்குறுதி அளித்திருப்பதாகவும் தெரியவருகிறது. இலங்கை அரசு ஏற்கனவே தமக்குத் தேவையான ஆயுதங்களின் பட்டியல் ஒன்றை இந்தியாவிடம் சமர்ப்பித்திருந்தது. ஆனால், புதுடெல்கியிலிருந்து இதற்கு எந்தப் பதிலும் அனுப்பப்படவில்லை. இலங்கை அரசு சமர்ப்பித்த ஆயுதங்களின் பட்டியலில் கிளைமோர் தாக்குதலில் இருந்து பாதுகாக்கக் கூடிய வாகனங்களுக்கு முன்னுரிமை கொடுக்கப்பட்டுள்ளது. அத்துடன் புலிகளுக்கான விநியோகங்களை கிடைக்கவிடாமல்

தடுப்பதற்கு இலங்கைக் கடற்படைக்கு இந்திய கடற்படையும், கரையோரக் காவற்படையும் உதவவேண்டும் எனக் கோரப்பட்டுள்ளது. ஏற்கனவே வான் பாதுகாப்பு ராடர்களை புதுடெல்கியிடம் பெற்றுள்ள இலங்கை அரசு இதற்கு மேலதிகமாக வானில் இருந்து எடுக்கப்படும் முகப்படங்களையும், புலனாய்வு உதவிகளையும் இலங்கை அரசு நாடிவருவது. இந்தியாவின் ஆயுத உதவிகளை தமிழர்களுக்கு எதிராக பயன்படுத்தாமட்டும் என்றும், புலிகளின் இலக்குகளை அழிக்கவே இவையையன்படுத்தப்படும் என்றும் இலங்கை அரசு வாக்குறுதி கொடுத்துள்ளது.

## ஆடலறி ஆயுதம்...

வீதியில், சோமபுரவிலிருந்து 8 கிலோமீட்டர் தொலைவினுள்ள அல்லை - கந்தளாய் இராணுவத்தளமே மாவீரரால் படைநடவடிக்கைக்கு பிரதான ஆயுத விநியோகத்தளமாகவும், ஆடலறி சூட்டாதரவு தளமாகவும் இருந்து வந்தது. இங்கு நேற்றிரவு திடீரென ஏற்பட்ட பாரிய வெடிப்பைடுத்து - ஆயுதக் கிடங்கு வெடித்துச் சிதறி எரியத் தொடங்கியது. இதிலிருந்து பெருமளவு ஆடலறி வெடிகளும், மோட்டார் வெடிகளும் வெடித்துச் சிதறி அந்தப் பகுதியில் பெரும் சேதத்தை விளைவித்தன. புலிகளின் ஆடலறி வெடிகள் ஒன்று வீழ்ந்து வெடித்ததாலேயே இந்த அனர்த்தம் ஏற்பட்டதாக தெரிவிக்கப்பட்டது. அதேவேளை, இந்தத்தாக்குதல் குறித்து தேசிய பாதுகாப்பு ஊடக நிலையம் வெளியிட்ட அறிக்கையில்

- தொடர்ச்சியான தாக்குதல்களால் சூடேறியிருந்த 130 மீ. ஆடலறி சுடுகுழிலிருந்து வெடிகள் ஒன்றை ஏவு முற்பட்டபோது ஏற்பட்ட வெடிவிபத்தில் அருகிலிருந்த ஒரு தொகுதி ஆடலறி வெடிகள் வெடித்துச் சிதறியதாகவும் தெரிவிக்கப்பட்டுள்ளது. இது தொடர்பாக தகவல் வெளியிட்ட ரொய்ட்டர் செய்திச் சேவை - ஆயுதக் கிடங்கில் ஏற்பட்ட வெடிப்பில் பெருமளவு உயிர்ச்சேதம் படையினருக்கு ஏற்பட்டிருக்கலாம் எனவும் - சூடேறியிருந்த ஆடலறி வெடித்ததே இந்த அனர்த்தம் ஏற்பட்டதாக இராணுவ அதிகாரி ஒருவர் தெரிவித்ததாகவும் தெரிவித்தது. இந்தச் செய்தி எழுதப்படும் வரை ஆடலறி தளத்தில் தொடர்ச்சியான வெடிப்புச் சத்தங்கள் கேட்கக் கொண்டிருப்பதாகவும், தீ பரவி எரிந்து கொண்டிருப்பதாகவும் அங்கிருந்து கிடைத்த தகவல்கள் தெரிவித்தன.

## முப்படைகளின் கோரம்...

200 க்கும் அதிகமானோர் காயமடைந்தனர். கதிர்வெளியில் இடம்பெற்றதாக்குதலில் மட்டும் 12 பொதுமக்கள் கொல்லப்பட்டதுடன், 20 பேர் காயமுற்றதாக தெரிவிக்கப்படுகிறது. பெருமளவு சடல்கள் ஆங்காங்கே ஈச்சிலம்பற்று, வெருகல் பகுதியில் காணப்படுவதாகவும் - இவற்றை அடக்கம் செய்ய முடியாத அளவுக்கு கரும் தாக்குதல்கள் இடம்பெறுவதால் சடலங்களை எங்கும் கைவிட்டு உறவினர்கள் இடம்பெயர்ந்ததாகவும் கூறப்படுகிறது.

உயிரிழந்தவர்களின் சடல்களில் ஒரு தொகுதி புலிகளின் கட்டுப்பாட்டுப் பகுதியிலுள்ள வைத்தியசாலையில் வைக்கப்பட்டிருப்பதாகவும், காயமுற்றவர்களுக்கு சிகிச்சையளிப்பதில் பெரும் நெருக்கடிகள் எதிர்நோக்கியிருப்பதாகவும் செய்திகள் தெரிவித்தன. காயமுற்றவர்களை ஏற்றிச் சென்ற அம்புலன்ஸ் வண்டிகள் மாண்புமிகு இராணுவ முகாமில் தடுத்து நிறுத்தப்பட்ட அதேவேளை - சுமார்

பத்து பேர் பெரும் சிரமத்துக்கும் மத்தியில் மட்டக்களப்புக்குக் கொண்டு செல்லப்பட்டனர். அத்துடன், பாதிக்கப்பட்ட மக்களுக்கான அத்தியாவசியமான உணவுப் பொருட்களுடன் சென்ற 9 லொரிக்ஸ் மாங்கேணி முகாமில் தடுத்து வைக்கப்பட்டிருப்பதாகவும் - வாகரைப் பிரதேசத்துக்கு இடம்பெயர்ந்துள்ள சுமார் 40 ஆயிரம் மக்கள் அடிப்படை வசதிகள், உணவு என்னும் இல்லாமல் பெரும் துன்புறுவதாகவும் தெரியவருகிறது.

## மாவிலாறில் பெரும் சமர்...

படையினருக்கு உதவியாக ஆடலறிகள், பங்குமூல் பிரங்கிகள் மூலம் உக்கிரமான வெடல் தாக்குதல்கள் நடத்தப்பட்ட அதேவேளை - விமானப்படையின் கிபிர் ஜெட் போர் விமானங்களும் கரும் வான் தாக்குதல்களை மேற்கொண்டன. கல்லாறு இராணுவ முகாமில் கடந்த பல்நாட்களாக குவிக்கப்பட்டிருந்த சுமார் இரண்டாயிரத்துக்கும் அதிகமான விசேட கொமாண்டோ படையினரே - டாங்கிகள், கவச வாகனங்களின் உதவியுடன் இந்தப் பாரிய தரை நகர்வில் ஈடுபட்டனர். அதிகாலை இரவோடு இரவாக காட்டுப்பகுதிகளுக்குள்ளால் மாவிலாறு நோக்கி பிரதான சமர்முனை திறக்கப்பட்ட அதேவேளை - ஈச்சிலம்பற்று நோக்கி மற்றொரு களமுனையும் திறக்கப்பட்டது. ஈச்சிலம்பற்று நோக்கி முன்னேறிய படையினரை நேற்றுக்காலை குடிமனைப் பகுதிக்குள் வழிமறித்து புலிகள்கரும் தாக்குதலை நடத்தினர். இதை யடுத்து படையினர் இந்தத் தாக்குதல் நகர்வை கைவிட்டு முகாம்களுக்குப் பின்வாங்கியதாக புலிகள் தரப்புத் தகவல்கள் தெரிவித்தன. அதேவேளை, மாவிலாறு நோக்கி முன்னேறிய படையினரை வழிமறித்து புலிகளின் படையணிகள் உக்கிரமான தாக்குதலை தொடுத்தன. இதன்போது, மூண்ட பெரும் சமர் நேற்று இரவுவரை விடாமல் தொடர்ந்து கொண்டிருந்தது. இந்தச் சமரில் 30 க்கும் அதிகமான படையினரும், 10 புலிகளும்

உயிரிழந்ததாக புலிகள் உறுதிப்படுத்தினர். நேற்று மாலை இது குறித்து தகவல் வெளியிட்ட புலிகளின் இராணுவப் பேச்சாளர் இளந்திரையன் - மாவிலாறு அணைக்கு மிகச் சமீபமாக கரும் சமர் நடைபெற்று வருவதாகவும், இதில் 30 க்கும் அதிகமான படையினரின் சடலங்களை தமது போராளிகள் கண்டதாகவும், தமது தரப்பில் 10 போராளிகள் வீரச்சாவடைந்ததாகவும் குறிப்பிட்டார். தமது தரப்பில் 20 பேர் வரை காயமுற்றதாக தெரிவித்த அவர் - படையினர் தரப்பில் 100 க்கும் அதிகமானோர் காயமுற்றதாகவும் தெரிவித்தார். இராணுவத்தின் 3 ஆவது விசேட படைப்பிரிவைச் சேர்ந்தவர்களே கரும் இழப்பைச் சந்தித்ததாக அவர் மேலும் தெரிவித்தார். தற்போது மாவிலாறு அணைக்கு மேற்குப் புறமாக படையினர் முன்னேறி துருப்புப் பகுதிக்கு நெருக்கமாக நிலை கொண்டிருப்பதாக பிந்திக் கிடைத்த தகவல்கள் தெரிவித்தன. விடுதலைப் புலிகள் தரப்பும் இதனை உறுதிப்படுத்தியுள்ளமை குறிப்பிடத்தக்கது. நேற்று அதிகாலை சமர் வெடித்ததையடுத்து - காயமுற்ற படையினர் அம்புலன்ஸ் வண்டிகள் மூலம் கந்தளாய் வைத்தியசாலைக்கு கொண்டு செல்லப்பட்டனர். நேற்றுப் பிற்பகல் வரை கந்தளாய் வைத்தியசாலைக்கு 50 க்கும் அதிகமான படையினர்கள் அனுமதிக்கப்பட்டதாகவும், இவர்களில் நால்

வர் பின்னர் உயிரிழந்ததாகவும் தெரிவிக்கப்படுகிறது. அதேவேளை, பொலநறுவை வைத்தியசாலைக்கு ஹெலி மூலம் 9 க்கும் அதிகமான படையினர் கொண்டு செல்லப்பட்டதுடன் - அங்கு ஒருவர் உயிரிழந்ததாகவும் செய்திகள் தெரிவித்தன. கந்தளாய் வைத்தியசாலையிலிருந்து இரு படையினர் ஆபத்தான நிலையில் கொழும்புதேசிய வைத்தியசாலைக்கு கொண்டு செல்லப்பட்டனர். காயமுற்ற படையினரை கொழும்பு வைத்தியசாலைக்கு கொண்டு செல்வதை படைத்தரப்பு தவிர்ப்பதாகவும் தெரியவருகிறது. நேற்றைய மோதலின்போது பெடையினர் கொல்லப்பட்டு, 61 பேர் காயமுற்றதாக படைத்தரப்பு உறுதி செய்தது. எனினும் 41 படையினர் கொல்லப்பட்டதாகவும், 22 படையினர் படுகாயமடைந்து, 98 பேர் காயமடைந்ததாகவும் கொழும்பிலிருந்து இராணுவ அதிகாரி ஒருவரை மேற்கோள் காட்டி செய்தி ஒன்று தெரிவித்தது. அதேவேளை, நேற்று மாவிலாறில் காயமுற்ற படையினரை வைத்தியசாலைக்கு கொண்டு செல்வதற்கு வசதியாக அல்லை - கந்தளாய் வீதி பொது மக்களின் பாவனைக்குத் தடை விதிக்கப்பட்டது. கந்தளாய் வைத்தியசாலைக்கு காயமுற்ற படையினரை தாமதமின்றி கொண்டு செல்வதற்காகவே இந்த வீதி மூடப்பட்டதாக தெரிய வருகிறது.

## சாடக் கொலை!

### திருமலையில் 2 தமிழ் இளைஞர்கள்

திருகோணமலை - உப்பு வெளி அலைத்தோட்டம் பகுதியில் இரு தமிழ் இளைஞர்கள் இனந்தெரியாத நபர்களால் சுட்டுக் கொல்லப்பட்டனர். நேற்றுப் பிற்பகல் 1.20 மணியளவில் இந்தச் சம்பவம் இடம்பெற்றது.

நிராவெளியைச் சேர்ந்த கறுப்பையா தன்ஷ் (வயது 26), சந்திரன் சாந்தரூபன் (வயது 30) ஆகியோரே சுட்டுக் கொல்லப்பட்டவர்களாவர். இந்தச் சம்பவம் தொடர்பாக உப்பு வெளிப் பொலிஸார் விசாரணைகளை மேற்கொண்டு வருகின்றனர்.

## வாழைச்சேனையில் ஈ.பி.டி.பி. உறுப்பினர்

மட்டக்களப்பு - வாழைச்சேனை - மீராவோடையில் ஈ.பி.டி.பி. உறுப்பினர் ஒருவர் நேற்று முன்தினம் கடத்தப்பட்டு சுட்டுக் கொல்லப்பட்டார். இந்தச் சம்பவத்தில் சுங்கக் கேணியடியைச் சேர்ந்த ரஜனிக்காந்த் (வயது 32) என்பவரே சுட்டுக் கொல்லப்பட்டவராவார். நேற்று முன்தினம் இரவு 9.30 மணியளவில் வீட்டில் இருந்த வேளை இனந்தெரியாத நபர்களால் கடத்திச் செல்லப்பட்ட இவர் மறுநாள் மீராவோடையில் சடமமாக மீட்கப்பட்டார்.

ஈ.பி.டி.பி. அமைப்பிலிருந்து விலகி பின்னர் கருணா குழுவினருடன் இணைந்து செயற்பட்டு வந்த பிரதீபா நபர் - அண்மையில் கருணா குழுவில் இருந்து விலகி கொம்மாந்துறை இராணுவமுகாமில் இராணுவத்தினருடன் இணைந்து செயற்பட்டு வந்ததாகவும் தெரியவருகிறது. இந்நவரின் சடலம் மறுநாள் காலை மீராவோடையிலிருந்து மீட்கப்பட்டு வாழைச்சேனை பொது வைத்தியசாலையில் ஒப்படைக்கப்பட்டது.

**மாதாந்த கலந்துரையாடல்**  
 'நமது ஈழநாடு' பிரதேச செய்தியாளர்களுக்கான மாதாந்த கலந்துரையாடல் எதிர்வரும் ஞாயிற்றுக்கிழமை (13/08/2006) காலை 10.00 மணிக்கு நடைபெறவுள்ளதால் அனைவரையும் தவறாது கலந்து கொள்ளுமாறு கேட்கப்படுகின்றீர்கள்.  
**விரதம் ஆசிரியர்**

**வீட்டுக்கிருத்திய அழைப்பிதழ்**

**அன்புடையீர்!**  
 கடந்த 12.07.2006 அன்று இறைபதம் அடைந்த எங்கள் குடும்பத் தலைவி **திருமதி மகேந்திரம் தாராசெளந்தரி (தாரா)** அவர்களின் வீட்டுக்கிருத்திய கிரியைகளுக்கும் ஆத்மசாந்திப் பிரார்த்தனையும் 11.08.2006 வெள்ளிக்கிழமை பகல் 11.00 மணியளவில் அன்னாரது இல்லத்தில் நடைபெறவுள்ளது. அத்தருணம் தாங்கள் வருகை தந்து அன்னாரின் ஆத்மசாந்திப் பிரார்த்தனையிலும், மதிய போசனத்திலும் கலந்துகொள்ளுமாறு அன்புடன் அழைக்கின்றோம்.  
**மயிலணி வடக்கு, சன்னாகம்.** **இங்ஙனம், குடும்பத்தினர்**